

पूर्व सीजेआई डीवाई चंद्रचूड़ से तुरंत खाली कराएं बंगला

नई दिल्ली (एजेंसी)। सुप्रीम कोर्ट प्रशासन ने पूर्व सीजेआई डीवाई चंद्रचूड़ का बंगला खाली कराने के लिए केंद्र सरकार को पत्र लिखा है। इसके मुताबिक पूर्व सीजेआई रिटायर होने के बाद भी इस बंगले में रह रहे हैं। सुप्रीम कोर्ट प्रशासन ने पत्र में लिखा है कि उन्हें जितने समय के लिए अनुमति दी गई थी, वह समय सीमा पूरी हो चुकी है।

साथ ही पत्र में बंगला खाली कराके इसे कोर्ट के हाउसिंग पूल को लौटाने की बात कही गई है। सुप्रीम कोर्ट ने यह पत्र एक जुलाई को आवास एवं शहरी मामलों के मंत्रालय को भेजा है। इसमें केंद्र सरकार से मांग की गई है कि लुटियंस दिल्ली के कृष्ण मेनन मार्ग पर स्थित बंगला नंबर पांच तत्काल खाली करया जाए। यह बंगला आधिकारिक तौर पर सुप्रीम कोर्ट के सिटिंग सीजेआई का आवास है।

सुप्रीम कोर्ट द्वारा पत्र में लिखा गया है कि बिना किसी देरी के डॉक्टर जस्टिस डीवाई चंद्रचूड़ से बंगला नंबर पांच खाली कराया जाए। उन्होंने इस बंगले में रहने की अनुमति का विस्तारित समय सीमा 21 मई 2025 को खत्म हो चुकी है। इसके

अलावा 2022 नियमों के नियम 3 बी के तहत प्रदान की गई छह महीने की अवधि 10 मई, 2025 को समाप्त हो चुकी है। सुप्रीम कोर्ट के एक अधिकारी द्वारा मिनिस्ट्री ऑफ हाउसिंग एंड अरबन अफेयर्स सचिव को भेजे गए इस पत्र को देखा है। गौरतलब है कि जस्टिस चंद्रचूड़ नवंबर 2022 से नवंबर 2024 तक देश के 50वें मुख्य न्यायाधीश रहे। कार्यकाल खत्म होने के करीब आठ महीने बाद भी वह टाइट पोजीआई बंगले में रह रहे हैं। वहीं, उनके बाद बने संजीव खन्ना निवास में गए ही नहीं। वहीं, उनके बाद मुख्य न्यायाधीश बने, जस्टिस संजीव खन्ना और मौजूदा सीजेआई जस्टिस

भूषण आर गवई सीजेआई के आधिकारिक निवास में गए ही नहीं। इन दोनों ने अपने पूर्व आवंटित बंगले में ही रहना जारी रखा। इस बारे में संपर्क करने पर जस्टिस चंद्रचूड़ ने इसके लिए व्यक्तिगत हालात को जिम्मेदार बताया। साथ ही उन्होंने यह भी कहाकि सुप्रीम कोर्ट प्रशासन इससे पूरी तरह से अवगत है। उन्होंने स्पष्ट किया कि उन्हें पहले ही सरकार द्वारा सीमित अवधि के लिए किराए पर वैकल्पिक आवास आवंटित किया गया था। लेकिन लंबे समय से इस्तेमाल में न होने के चलते यह जगह रहने लायक नहीं है। अब वह इसे फिर से रहने योग्य बजाए जाने का इंतजार कर रहे हैं।

नीतिश और बीजेपी ने बिहार का कर दिया ‘बंटाढार’

नई दिल्ली (एजेंसी)। बिहार की राजधानी पटना में कारोबारी गोपाल खेमका मर्डर केस को लेकर लोकसभा में नेता प्रतिपक्ष राहुल गांधी ने बिहार के मुख्यमंत्री नीतिश कुमार और सत्तारूढ़ भाजपा पर जोरदार हमला बोला है। उन्होंने कहा है कि दोनों ने मिलकर बिहार को भारत की क्राइम कैपिटल बना दिया है। राहुल गांधी ने आज सुबह ट्वीट कर बिहार के लॉ एंड ऑर्डर को लेकर सरकार को निशाने पर लिया है। राहुल गांधी ने लिखा, पटना में



हत्या के साए में जी रहा है। अस्पाध यहां 'नया नॉर्मल' बन चुका है - और सरकार पूरी तरह नाकाम। उन्होंने बिहार के लोगों से अपील करते हुए कहा, बिहार के भाइयों और बहनों, यह अन्याय अब और नहीं सहा जा सकता। जो सरकार आपके बच्चों की सुरक्षा नहीं कर सकती, वह आपके भविष्य की जिम्मेदारी भी नहीं ले सकती। हर हत्या, हर लूट, हर गोली - एक चीख है बदलाव की। अब वक्त है एक नए बिहार का - जहां डर नहीं, तरक्की हो।

मस्क ने राजनीतिक दल बनाया ,नाम रखा- अमेरिका पार्टी

- कहा-रिपब्लिकन और डेमोक्रेट दोनों भ्रष्ट, देश को 2 पार्टी सिस्टम से आजादी मिलेगी

वॉशिंगटन (एजेंसी)। अरबपति बिजनेसमैन इलॉन मस्क ने शनिवार को अमेरिका में एक नई पॉलिटिकल पार्टी बनाने का ऐलान किया। उन्होंने इसका नाम अमेरिका पार्टी रखा है। मस्क ने अपने सोशल मीडिया प्लेटफॉर्म एक्स पर इसकी जानकारी दी। उन्होंने लिखा- आज अमेरिका पार्टी का गठन किया जा रहा है, ताकि आपको आपकी आजादी वापस मिल सके। इसे लेकर उन्होंने एक्स पर पब्लिक पोल भी किया था। मस्क ने अपने पोस्ट में कहा कि आप में 66 फीसदी लोग एक नई राजनीतिक पार्टी चाहते हैं और अब यह आपको मिलेगी। जब बात अमेरिका को बर्बाद करने और भ्रष्टाचार की आती है तो अमेरिका में दोनों पार्टी (रिपब्लिकन और डेमोक्रेट) एक ही जैसी हैं। अब देश को 2 पार्टी सिस्टम से आजादी मिलेगी। मस्क ने 4 जुलाई को अमेरिका के स्वतंत्रता दिवस के मौके पर एक्स पर एक पोल पोस्ट किया था।

श्रीनगर में मुहर्रम के जुलूस पर उमड़ पड़ा जनसैलाब

- एलजी मनोज सिन्हा भी हुए शामिल, इमाम हुसैन को दी श्रद्धांजलि



श्रीनगर (एजेंसी)। रविवार को श्रीनगर में हजारों शिया समुदाय के लोगों ने मुहर्रम के 10वें दिन (यौम-ए-आशूरा) पैगंबर मुहम्मद के नवासे इमाम हुसैन की शहादत की याद में आशूरा जुलूस निकाला। इस मौके पर जम्मू-कश्मीर के उपराज्यपाल मनोज सिन्हा भी शामिल हुए। मनोज सिन्हा ने जुलूस शुरू होने से पहले शहर के लाल बाजार इलाके में बोता कदल का दौरा किया। उन्होंने बोता कदल से शुरू होकर जदीवाल इमामबाड़ा तक जाने वाले जुलूस में शोक मनाने वालों को पानी बांटा।

गड़करी ने पेश किया देश का फ्यूचर ट्रांसपोर्ट प्लान

शहरों में इलेक्ट्रिक रैपिड मास ट्रांजिट, हाइपरलूप कॉरिडोर की तैयारी

नई दिल्ली (एजेंसी)। केंद्रीय मंत्री नितिन गडकरी ने भारत के परिवहन ढांचे को बदलने का एक बड़ा प्रोजेक्ट पेश क्या है। इस योजना में टिकाऊ और आधुनिक तकनीक वाले

- दूरदराज के इलाकों में रोपवे व केबल-कार सिस्टम लाने का प्लान

परिवहन समाधानों पर जोर दिया गया है। एक इंटरव्यू में गडकरी ने कई नई योजनाओं के बारे में बताया। इनमें शहरों में इलेक्ट्रिक रैपिड मास ट्रांजिट, हाइपरलूप कॉरिडोर और दूरदराज के इलाकों में रोपवे और केबल-कार सिस्टम शामिल हैं। गडकरी ने कहा, हम इनोवेशन को बढ़ावा दे रहे हैं। मास मोबिलिटी में एक क्रांति आने



90 के हुए दलाई लामा, बोले-130 साल जीना है

पोएम मोदी ने भेजा संदेश, प्रेम-करुणा का प्रतीक बताया

धर्मशाला (एजेंसी)। हिमाचल के धर्मशाला में रविवार, 6 जुलाई को तिब्बती धर्मगुरु दलाई लामा का 90वां जन्मदिन मनाया गया। इस अवसर पर धर्मशाला स्थित त्सुगलाखंग मंदिर परिसर में हजारों की संख्या में श्रद्धालु, तिब्बती समुदाय के लोग, बौद्ध भिक्षु और अंतरराष्ट्रीय अनुयायी एकत्र हुए। तिब्बती संगीत, नृत्य और पारंपरिक पूजा-अर्चना का आयोजन हुआ। इस कार्यक्रम में केंद्रीय मंत्री किरण रिंजित, केंद्रीय मंत्री राजीव रंजन, अरुणाचल प्रदेश के मुख्यमंत्री पेमा खांडू, सिक्किम के धार्मिक मंत्री सोनम, हॉलीवुड अभिनेता रिचर्ड गेरे, आदि मौजूद रहे। पीएम नरेंद्र मोदी ने दलाई लामा को शुभकामनाएं देते हुए अच्छे स्वास्थ्य और दीर्घायु की कामना की। उन्होंने सोशल मीडिया पर लिखा- 1.4 अरब भारतीयों की ओर से मैं परम पूज्य दलाई लामा को

जन्मदिन की हार्दिक शुभकामनाएं देता हूं। वह प्रेम, करुणा, धैर्य और नैतिक अनुशासन का प्रतीक हैं। इसके अलावा, अमेरिका के 3 पूर्व राष्ट्रपतियों, बराक ओबामा, बिल क्लिंटन और जॉर्ज बुश का वीडियो संदेश भी चलाया गया, जिसमें वे दलाई लामा को शांति का प्रतीक बताते नजर आए। उन्होंने दलाई लामा को जन्मदिन की शुभकामनाएं दीं। वहीं, जन्मदिन से एक दिन पहले शनिवार को दलाई लामा ने कहा था कि वह 130 साल या उससे अधिक जीवित रहना चाहते हैं। उनका उद्देश्य बौद्ध धर्म और तिब्बती समाज की सेवा करना है। उन्होंने बताया कि बचपन से ही उन्हें करुणा के बोधिसत्व अवलोकितेश्वर से गहरा आध्यात्मिक जुड़ाव महसूस होता है। दलाई लामा ने कहा कि वह हर सुबह अवलोकितेश्वर के बारे में सोचकर दिन की शुरुआत करते हैं।

तृतीय स्मृति दिवस पर विशेष

पत्रलेखन विधा ने साहित्य को कई ऐसे विलक्षण विद्वान दिए हैं। जिनकी गिनती अवश्य ही नभ में तारों को गिनने जैसा दूधर कार्य है। समाचार पत्रों के सबसे उच्चतम ओहदे संपादक तक पहुंचने वाले विद्वान भी इसी विधा से पोषित हुए। आज भी वे अपने कर्तव्यों का निर्वाह विभिन्न राष्ट्रीय समाचार पत्रों में कर रहे हैं। यह बात केवल हम पत्र लेखन विधा की तो कर ही रहे हैं, लेकिन ऐसे कई स्वनाम धन्य पत्रलेखकों का भी स्मरण करने का नैतिक दायित्व हमें यही विधा देती है। ऐसे ही एक धूमकेतू के रूप में करीब चार दशकों से भी अधिक समय तक एक ही समाचार पत्र में नियमित पत्रलेखन कर अपनी विद्वता का लोहा मनवाने वाले और सदा नीरा मां नर्मदा के तट पर बसे नेमावर को पूरे देश में विख्यात करने वाले जगदीश गुरुजी का स्मरण करते हुए मन बहुत व्यथित है। तीन साल पहले 7 जुलाई 2022 को यह कलम का पुजारी पत्रलेखक बिरादरी से अलविदा कह महाप्रयाण कर गया। मेरे लिए यह और दुःखद क्षण इसलिए था कि दूरभाष पर तो उनसे बात कर मैं स्वयं धन्य होता रहा, लेकिन प्रत्यक्ष मिलन की आस अगूरी रही जो टीस की तरह अब भी चुभ रही है। कहते हैं न यथा नाम तथा गुण। वे नेमावर में ही नहीं पूरे देश में अपने तख्कस 'गुरुजी' के नाम से कीर्ति पताका जरूर फहराते रहे, लेकिन उनके भीतर का 'जगदीश' हमेशा अपने आसपास के वातावरण को ठीक करने के लिए सदैव कर्म में लीन रहा। जन समस्याओं से लेकर शासन-प्रशासन को सच का आडना दिखाने में उन्होंने कभी कोताही तो की ही नहीं। मैंने बचपन से ही समाचार पत्रों में प्रकाशित पत्रों के कॉलम को देखना आरंभ कर दिया था। पत्रलेखन विधा से जुड़व तो बहुत बाद

अनुलोम-विलोम की मानिंद का पत्र लेखन था जगदीश गुरुजी का



में हुआ, लेकिन जिनके पत्रों ने सर्वाधिक प्रभावित किया, वे थे जगदीश गुरुजी। आपके जीवन के गवाक्ष में झांकने पर यह जानने का अवसर मिला कि स्व. श्री मूलचंद शर्मा कंठांडर के घर सन 1957 की 18 जुलाई को चौथे सुपुत्र का जन्म हुआ था। उनका नाम रखा गया जगदीश, जो देवास जिले के श्रेष्ठ पत्र लेखक तो बने ही, अपने कर्म से उन्होंने ऐसा व्यापक आभामंडल तैयार किया, जो उनके न रहने के तीन

साल बाद भी पत्र लेखकों को प्रेरणा दे रहा है। श्री जगदीश शर्मा ने एमए हिंदी, राजनीति, अर्थशास्त्र तक शिक्षा ग्रहण की। शिक्षा विभाग में शिक्षक भी बने और उन्होंने अपना नाम ही 'जगदीश गुरुजी' रख लिया। सन 1978 से उन्होंने अपने पत्रलेखन की यात्रा आरंभ की। वे समस्यात्मक लेख भी नौकरी के साथ साथ लिखने लगे। कई नामचीन और स्थापित समाचार पत्र में उन्होंने अनेकोनेक ज्वलंत मुद्दे उठाए। वे घाट नीचे,कन्नौद-खातोगांव क्षेत्र में चर्चित तो हुए ही समूचे देश में पत्रलेखन का पर्याय भी बने। हमेशा लेखन में जुड़े रहने एवं शिक्षा के क्षेत्र में उल्लेखनीय योगदान का प्रतिफल भी उन्हें मिला। उन्हें वर्ष 2004 में उत्कृष्ट सेवा कार्यों के लिए राष्ट्रपति पुरस्कार से भी नवाजा गया। वर्ष 2004 में राष्ट्रपति एपीजे अब्दुल कलाम ने सर्वश्रेष्ठ शिक्षक का पुरस्कार उन्हें दिया। उनकी लेखकीय शैली आक्रामक, चिंतनपूर्ण और ताकदी करने वाली होती थी। वे कम शब्दों में अपनी बात कह देने में महारथ भी रखते थे। असंख्य विषयों पर जगदीश गुरुजी के एक हजार संपादक के नाम पत्र तथा 50 लेख प्रकाशित हुए। काल ने पत्रलेखन विधा का वटवृक्ष हमसे छीन लिया 7 जुलाई 2022 को। उनकी मृत्युपरंतु भी अगले ही दिन उनके एक और पत्र का प्रकाशन हुआ। अंतिम सांस तक इस विधा को अनुलोम-विलोम की तरह उपयोग करने वाले धुनि साधक जगदीश गुरु जी का मैं पुण्य स्मरण करता हूं।

भगवान गणेश और नाग देवता की मूर्तियों को तोड़ा

कर्नाटक के शिवमोगा में भारी तनाव, पुलिस तैनात

बंगलुरु (एजेंसी)। कर्नाटक में शिवमोगा लेआउट इलाके में रविवार को उस समय तनाव फैल गया, जब अज्ञात बदमाशों ने भगवान गणेश और नाग देवता की मूर्तियों को खंडित कर दिया। पुलिस ने यह जानकारी दी। पुलिस ने यह भी बताया कि नाग देवता की मूर्ति सड़क किनारे नाले में पड़ी पाई गई। यह घटना शिवमोगा के शांतिनगर वार्ड में हुई, जहां हाल ही में बंगरप्पा लेआउट की मुख्य सड़क पर मूर्तियां स्थापित की गई थीं। इलाके के निवासियों ने इस घटना की कड़ी निंदा की और देवताओं के अपमान पर गुस्सा जताया। पुलिस के सीनियर अधिकारियों ने घटनास्थल का दौरा किया और स्थानीय समुदाय से चर्चा की। अधिकारियों ने निवासियों को बताया कि मामला दर्ज कर लिया गया है। उन्होंने दोषियों के खिलाफ सख्त कार्रवाई का वादा किया। क्षेत्र में अतिरिक्त पुलिस बल तैनात किया गया है।



कोलकाता गैंगरेप: वारदात के बाद घंटों शराब पीते रहे आरोपी

कोलकाता (एजेंसी)। कोलकाता लॉ कॉलेज गैंगरेप केस में पुलिस ने नए खुलासे किए हैं। जांच में सामने आया है कि वारदात के बाद मुख्य आरोपी मनोजीत मिश्रा और उसके साथी (प्रमित मुखर्जी और जैब अहमद) ने कॉलेज के गार्ड रूम में घंटों तक शराब पी। सिक्कोरिटी गार्ड पिनाकी बनर्जी को धमकाया कि वह इस घटना के बारे में किसी को कुछ न बताए। इसके बाद ईएम बाइपास पर एक ढोबे पर खाना खाने गए। फिर अपने-अपने घर लौट गए। पुलिस के अनुसार, घटना के अगले दिन 26 जून को मनोजीत मिश्रा को जब हालात की गंभीरता का एहसास हुआ तो उसने साउथ कोलकाता के देशप्रिय पार्क इलाके में रहने वाले एक प्रभावशाली व्यक्ति से संपर्क किया। वह व्यक्ति पहले भी उसकी मदद कर चुका था। हालांकि, इस बार उसने मनोजीत से पीछे हटने की सलाह दी। साउथ कोलकाता लॉ कॉलेज में 25 जून को गैंगरेप एक छात्रा से गैंगरेप

साथियों सहित ढाबे में खाना खाया ,फिर घर लौटे



हुआ था। मुख्य आरोपी मनोजीत मिश्रा यहीं का पूर्व छात्र है। बाकी 2 आरोपी मौजूदा स्टूडेंट्स हैं। मुख्य आरोपी मनोजीत मिश्रा, जैब अहमद और प्रमित मुखर्जी को 26 जून को गिरफ्तार किया गया था। पुलिस अधिकारी ने बताया कि मनोजीत ने कई लोगों (मेंटर्स) से मदद मांगने की कोशिश


की। इसके लिए वह शहर के अलग-अलग हिस्सों रासबिहारी एवेन्यू, देशप्रिय पार्क, गरियाहाट, फर्न रोड और बल्लोर्गज स्टेशन रोड में घूमता रहा। मोबाइल टॉवर की लोकेशन से पता चला कि वह करारा पुलिस स्टेशन के पास भी किसी से मिला था। जांच में पता चला कि गैंगरेप की पूरी योजना पहले से बनाई गई थी।

कॉल डिटेल रिकॉर्ड में सामने आया कि घटना से पहले कई दिनों तक तीनों आरोपियों के बीच लगातार बातचीत होती रही थी। कोलकाता पुलिस ने 4 जुलाई को लॉ कॉलेज स्ट्रैंट से गैंगरेप की जांच के सिलसिले में क्राइम सीन रीक्रिएट किया था।

केरल में फिर पैर पसार रहा निपाह वायरस

- निगरानी में रखे गए 425 लोग, स्वास्थ्य मंत्री ने की हाई लेवल मीटिंग

तिरुवनंतपुरम (एजेंसी)। केरल में निपाह वायरस ने कहर बरपाया हुआ है। इसके चलते 425 लोगों पर निगरानी रखी गई है। इस बात की पुष्टि राज्य के स्वास्थ्य मंत्री वीना जॉर्ज ने की। उन्होंने बताया कि सबसे ज्यादा 228 लोग मलपपुरम जिले में पलक्कड़ में 110 और कोझिकोड में 87 लोग निगरानी में रखे गए हैं। एक शख्स का टेस्ट नेगेटिव आया है। प्रभावित इलाकों में व्यापक निगरानी और रोकथाम के उपाय शुरू कर दिए गए हैं। मलपपुरम में इस प्रकोप का पता लगाने और आगे फैलने से रोकने के लिए फील्डवर्क शुरू कर दिया गया है। मक्करापरम्बा, कुरुवा, कूटितलांगडी और मांकडा की पंचायतों के 20 वार्डों में निगरानी अभियान चलाया गया है।





मुख्यमंत्री डॉ. मोहन यादव से रविवार को खजुराहो सांसद विष्णु दत्त शर्मा ने सौजन्य भेंट की। सांसद श्री शर्मा ने पुष्पगुच्छ देकर और अंगवस्त्र ओढ़ाकर मुख्यमंत्री डॉ. यादव का स्वागत किया।

मुख्यमंत्री डॉ. यादव करेंगे उद्योग जगत से सीधा संवाद

भोपाल (नप्र)। मुख्यमंत्री डॉ. मोहन यादव के नेतृत्व में बैंगलूर और सूरत के सफल रोड शोज के बाद अब मध्यप्रदेश के निवेश संवादों की तीसरी कड़ी के रूप में

7 जुलाई को लुधियाना में रोड शो का आयोजन किया जा रहा है। देश के प्रमुख औद्योगिक शहरों में

शुमार लुधियाना में यह आयोजन टेक्सटाइल, मैनुफैक्चरिंग, फूड प्रोसेसिंग और आईटी सहित विभिन्न क्षेत्रों में निवेश साझेदारी के लिहाज से महत्वपूर्ण माना जा रहा है। लुधियाना में यह रोड शो मध्यप्रदेश की औद्योगिक क्षमताओं, नीतिगत स्थिरता और निवेश-अनुकूल वातावरण को देश के अग्रणी उद्योग समूहों के समक्ष प्रस्तुत करने

मुख्यमंत्री डॉ यादव करेंगे इंडस्ट्री विजिट्स
मुख्यमंत्री डॉ. यादव लुधियाना स्थित वर्धमान टेक्सटाइल और दीपक फास्टनर जैसे प्रमुख औद्योगिक प्रतिष्ठानों का दौरा करेंगे। ये यात्रा उत्पादन प्रक्रियाओं, तकनीकी दक्षता और प्रबंधन प्रणाली की समझ को गहरा करने के साथ-साथ इन समूहों के साथ संभावित निवेश के बिंदुओं पर चर्चा का अवसर भी प्रदान करेगी। मुख्यमंत्री उद्योगों की कार्य संस्कृति और नवाचार क्षमताओं को जानने के साथ मध्यप्रदेश में व्यवहारिक सहयोग के रास्ते भी तलाशेंगे।

का प्रभावी मंच बनेगा। मुख्यमंत्री डॉ. यादव पूरे दिन विभिन्न कार्यक्रमों में भाग लेंगे और उद्योगजगत की हस्तियों से प्रत्यक्ष संवाद करेंगे।

वन टू वन मीटिंग्स

मुख्यमंत्री डॉ. यादव लुधियाना के प्रमुख उद्यमियों और औद्योगिक समूहों के पदाधिकारियों के साथ व्यक्तिगत बैठकों में भी भाग लेंगे। इन संवादों में उद्योग प्रतिनिधियों से संभावित निवेश प्रस्तावों,

वाली योजनाओं, पीएम मित्र पार्क, टेक्सटाइल ओडीओपी, ग्लोबल कैपेबिलिटी सेंटर्स और लॉजिस्टिक्स-सक्षम क्लस्टरर्स की जानकारी देंगे। यह इंटरएक्टिव सेशन संभावित निवेशकों के लिए मध्यप्रदेश के औद्योगिक परिदृश्य की गहराई से समझ का अवसर होगा। दिन के अंतिम चरण में मुख्यमंत्री डॉ. यादव ट्राइडेंट ग्रुप के मुख्यालय में आयोजित हाई-टी इंटरएक्शन में भाग लेंगे। यह संवाद औपचारिकता से परे जाकर सहयोग, विस्तार और विश्वास की भावना को आगे बढ़ाने का मंच होगा, जिसमें कंपनी के नेतृत्व के साथ संभावित औद्योगिक निवेश और साझेदारी के पहलुओं पर चर्चा होगी। कुल जमा यह रोड शो सिर्फ एक निवेश कार्यक्रम नहीं, बल्कि मध्यप्रदेश की बदलती औद्योगिक सोच, सक्षम नेतृत्व और दीर्घकालिक विकास के लिए राज्य की प्रतिबद्धता की प्रभावशाली प्रस्तुति है।

युवक की संदिग्ध हालत में मौत

पिता बोले- बेटे के साथ गलत किया, जबरन जहर खिलाया; तीन युवकों पर हत्या का आरोप

भोपाल (नप्र)। भोपाल में एक युवक की संदिग्ध हालत में मौत का मामला सामने आया है। पिता ने दावा किया है कि बेटे ने आखिरी बार बातचीत में बताया कि उसे तीन युवकों ने पीटा। गलत काम करने के बाद जबरन सल्फॉस की गोलिएं खिला दीं। पिता ने युवकों पर बेटे की हत्या का आरोप लगाया। घटना सूखी सेवनिया इलाके की है। युवक का नाम सलमान खान (23) है। शनिवार शाम को उसके मुंह से झाग निकलता देख और उल्टियां करता देख परिजन उसे अस्पताल में पहुंचाया था। शनिवार देर रात इलाज के दौरान उसकी मौत हो गई।

तीन युवकों ने रोका, मारपीट की: सलमान खान (23) पुत्र कन्हू खान निवासी ईटखेड़ी आम का कारोबार करता था। उसके पिता कन्हू के मुताबिक बेटा शनिवार शाम काकू शर्मा के बाग सूखी सेवनिया में आम की गाड़ी को खाली करने के बाद कैरेंट रखने गया था। वहां से लौटते समय राजा नाम के युवक सहित दो अन्य ने उसे सूखी सेवनिया पर ही रोक लिया। अचानक उसके साथ मारपीट कर दी। बेटा जान बचाने के लिए पास की एक दुकान में घुस गया।

सल्फॉस की गोलिएं मुंह में दूंसी

पिता ने बताया कि वहां बेटे के साथ मारपीट की गई। जबरन उसके मुंह में सल्फॉस की गोलिएं दूंसी दीं और एक कॉलेज के पास छोड़कर भाग गए। बेटा अपनी बीबी से घर पहुंचा और आने के बाद गिर गया। उसके मुंह से झाग आ रहा था। पूछताछ करने पर उसने बताया कि राजा सूखी सेवनिया और उसके दो साथियों ने उसके साथ मारपीट की और गलत किया है। मुंह दिखाते के लायक भी नहीं छोड़ा है।

पुलिस बोली- जांच के बाद कार्रवाई

मामले की जांच कर रहे एसआई इंदल सिंह ने बताया कि मर्ग कायम कर मामले की जांच शुरू की है। परिजनों के कथन दब किए गए हैं, रविवार दोपहर पीएम के बाद शव परिजनों के हवाले कर दिया गया है। जांच में आए तथ्यों के आधार पर आमों की कार्रवाई करेंगे। वहीं पुलिस सूत्रों की माने तो घटना के बाद पुलिस ने दो संदेहियों को हिरासत में लिया है।

ओवर ब्रिज पर मिला नवजात का शव

● कपड़े में लपेटकर चेंबर में रखा था, थाने से 100 मीटर की दूरी से बरामद किया

भोपाल (नप्र)। भोपाल के कोहेफिजा थाने से 100 मीटर की दूरी पर रॉयल मार्केट ब्रिज से चेंबर की सफाई के दौरान एक नवजात का शव मिला। शनिवार शाम करीब 7 बजे नगर निगम के सफाईकर्मी गौरव ने शव को देखा था। गौरव ने तत्काल इस बात की सूचना पुलिस को दी। पुलिस मौके पर पहुंची और शव को कब्जे में लेकर पोस्टमार्टम के लिए भेज दिया। पुलिस ने अज्ञात व्यक्ति के खिलाफ मामला दर्ज कर लिया है। नवजात को किसने और क्यों फेंका, इसकी जांच की जा रही है। पुलिस आसपास लगे सीसीटीवी कैमरों की मदद से आरोपी की तलाश में जुटी है।

मुख्यमंत्री डॉ. यादव ने बौद्ध धर्मगुरु श्री दलाई लामा को जन्म वर्षगांठ की बधाई दी

भोपाल (नप्र)। मुख्यमंत्री डॉ. मोहन यादव ने नोबल पुरस्कार से सम्मनित, बौद्ध धर्मगुरु श्री दलाई लामा को उनकी जन्म वर्षगांठ पर हार्दिक बधाई और शुभकामनाएं दी हैं। मुख्यमंत्री डॉ. यादव ने कहा कि परम पूज्य श्री दलाई लामा ने आध्यात्मिक चिंतन, मानवता के कल्याण और सेवा के माध्यम से विश्व शांति का जो मार्गदर्शन दिया, उसे आत्मसात करने के लिए हम संकल्पित हैं। मुख्यमंत्री डॉ. यादव ने बाबा महाकाश से श्री दलाई लामा को दीर्घायु एवं उत्तम स्वास्थ्य प्रदान करने की प्रार्थना की है।

राज्य स्तरीय निषादराज सम्मेलन उज्जैन में 10 जुलाई को होगा

● मुख्यमंत्री डॉ. यादव होंगे कार्यक्रम में शामिल

भोपाल (नप्र)। मुख्यमंत्री डॉ. मोहन यादव राष्ट्रीय मछुआ दिवस पर 10 जुलाई को राज्य स्तरीय निषाद राज सम्मेलन एवं प्रशिक्षण कार्यक्रम में कालिदास संस्कृत अकादमी परिसर उज्जैन में शामिल होंगे। मुख्यमंत्री डॉ. यादव कार्यक्रम में 22.65 करोड़ रुपये की लागत के 453 स्मार्ट फिश पॉलर, 40 करोड़ रुपये लागत से बन रहे अत्याधुनिक अन्डर वाटर टनल सहित एक्कापाक और 91.80 करोड़ रुपये की लागत से इंदिरा सागर जलाशय में 3060 केजेस के माध्यम से मत्स्य उत्पादन से वृद्धि एवं रोजगार सृजन का वचुंअली भूमि-पूजन करेंगे। मुख्यमंत्री डॉ. यादव कार्यक्रम में 430 मोटर साइकिल विद आइस बॉक्स के स्वीकृति पत्र एवं 100 यूनिट्स का वितरण, 396 केज के स्वीकृति पत्र का प्रदाय, फीडमील के हितग्राहियों को स्वीकृति पत्र का प्रदाय एवं उत्कृष्ट कार्य कर रहे मछुआरों एवं मत्स्य सहकारी समितियों को पुरस्कार वितरण करेंगे। मुख्यमंत्री डॉ. यादव मत्स्य महासंघ के मछुआरों को 9.63 करोड़ रुपये के डेफेरेड वेजस का सिंगल क्लिक से अंतरण करने के साथ ही रायटरी चेक प्रदाय करेंगे।

भाजपा प्रदेश अध्यक्ष खंडेलवाल का गृह नगर बैतूल में स्वागत

श्रीराम मंदिर में किए दर्शन, भोपाल से यात्रा की शुरुआत, नर्मदापुरम में किया नर्मदा पूजन



बैतूल (नप्र)। बैतूल विधायक और भाजपा के नए प्रदेश अध्यक्ष हेमंत खंडेलवाल रविवार को पहली बार अपने गृह नगर बैतूल पहुंचे। सुबह 9 बजे उन्होंने भोपाल से यात्रा शुरू की और नर्मदापुरम में मां नर्मदा का पूजन किया। भोपाल से बैतूल तक के मार्ग में भाजपा कार्यकर्ताओं और नागरिकों ने

जगह-जगह उनका स्वागत किया। बैतूल पहुंचने पर जगह-जगह तुलादान, अभिनंदन और स्वागत कार्यक्रम आयोजित किए गए। कार्यकर्ताओं ने चौक-चौराहों को बैनर, पोस्टर और स्वागत द्वासे से सजाया।

मंदिर में दर्शन, महापुरुषों को श्रद्धांजलि

बैतूल शहर में प्रवेश करते ही विभिन्न सामाजिक संगठनों और संस्थाओं ने खंडेलवाल का अभिनंदन किया। उन्होंने कोठीबाजार स्थित श्रीराम मंदिर में दर्शन किए और महापुरुषों की प्रतिमाओं पर माल्यार्पण किया।

बारिश के बावजूद नहीं थमा उत्साह

बारिश के कारण थोड़ी बाधा जरूर आई, लेकिन कार्यकर्ताओं का जोश कम नहीं हुआ। खंडेलवाल थाना रोड और कोठीबाजार होते हुए भाजपा कार्यालय पहुंचे। यहां स्वागत समारोह आयोजित किया गया, जिसमें जिले भर से हजारों कार्यकर्ता और नागरिक मौजूद रहे। (शेष पृष्ठ 6 पर)

राष्ट्रीय शिक्षक पुरस्कार के लिये ऑनलाइन आवेदन एवं नामांकन की प्रक्रिया शुरू

13 जुलाई तक किये जा सकेंगे नामांकन एवं आवेदन

भोपाल (नप्र)। प्रदेश में केन्द्र सरकार के स्कूल शिक्षा एवं साक्षरता विभाग मंत्रालय नई दिल्ली के राष्ट्रीय शिक्षक पुरस्कार के लिये आवेदन और नामांकन की प्रक्रिया शुरू हो चुकी है। इस संबंध में लोक शिक्षण संचालनालय ने समस्त जिला कलेक्टर एवं जिला शिक्षा अधिकारी को दिशा-निर्देश जारी किये हैं। आवेदन एवं नामांकन वेब पोर्टल पर 13 जुलाई तक स्वीकार किये जायेंगे। प्रदेश में जिन शिक्षकों द्वारा 13 जुलाई तक नामांकन कर दिया जायेगा उनके अभिलेख, ऑडियो, वीडियो 15 जुलाई तक पोर्टल पर अपलोड किये जा सकेंगे।

जिला स्तरीय चयन समिति: शिक्षक द्वारा किये गये नामांकन की प्रथम स्तर पर स्कूटनी के लिये जिला शिक्षा अधिकारी की अध्यक्षता में

समिति गठित होगी। समिति में राज्य शासन का प्रतिनिधित्व जिले के डाइट प्राचार्य और कलेक्टर द्वारा नामांकित प्रतिष्ठित शिक्षाविद् सदस्य के रूप में करेंगे।

राज्य स्तरीय चयन समिति: राष्ट्रीय शिक्षक पुरस्कार एवं सम्मान के लिये राज्य स्तर पर भी समिति होगी। शिक्षक स्कूल शिक्षा विभाग अध्यक्ष होंगे। समिति के अन्य सदस्यों में केन्द्र सरकार के नामांकित प्रतिनिधि, संचालक राज्य शैक्षिक अनुसंधान एवं प्रशिक्षण परिषद के साथ आयुक्त लोक शिक्षण सदस्य सचिव के रूप में शामिल होंगे। राज्य चयन समिति द्वारा विशेष श्रेणी सहित अधिकतम 6 अनुशंसाएं केन्द्र सरकार के ऑनलाइन पोर्टल पर अग्रेषित की जा सकेंगी।

समय सारणी

राष्ट्रीय शिक्षक पुरस्कार की ऑनलाइन प्रक्रिया के निषादन की समय सारणी निम्नरित की गई है। राष्ट्रीय शिक्षक पुरस्कार के ऑनलाइन आवेदन एवं नामांकन 13 जुलाई 2025 तक स्वीकार किये जायेंगे। शिक्षक द्वारा अंतिम रूप से नामांकन पूर्ण करने की अंतिम तिथि 15 जुलाई तय की गई है। जिला स्तरीय चयन समिति द्वारा राज्य चयन समिति के लिये ऑनलाइन पोर्टल पर 3 अनुशंसाओं को 16 जुलाई से 25 जुलाई तक भेजा जा सकेगा। राज्य चयन समिति द्वारा नेशनल ज्युरी को शॉर्ट-लिस्टेड 6 अनुशंसाएं केन्द्र सरकार को ऑनलाइन 26 जुलाई से 4 अगस्त तक भेजी जा सकेंगी। पुरस्कार के संबंध में विस्तृत दिशा-निर्देश जिला शिक्षा अधिकारी कार्यालय एवं केन्द्रीय शिक्षा मंत्रालय के वेब पोर्टल से प्राप्त किये जा सकते हैं।

संपादकीय

ठाकरे एकता, लेकिन कब तक?

महाराष्ट्र के स्कूलों हिंदी अनिवार्यता के विरोध और मराठी के समर्थन में 19 साल बाद परस्पर विरोधी उद्धव ठाकरे और राज ठाकरे का एक साथ आना राज्य की राजनीति की महत्वपूर्ण घटना है, लेकिन इसी के साथ यह सवाल भी जुड़ा है कि यह एकजुटता कब तक टिकेगी? हालांकि दोनों भाई इस बात की दुहाई दे रहे हैं कि वो आगे भी साथ रहेंगे, लेकिन राजनीतिक पक्षकों का मानना है कि दोनों भाइयों और उनकी पार्टियों का साथ रहना मुंबई महानगर पालिका (बीएमसी) के चुनाव नतीजों पर काफी कुछ निर्भर है। अगर इसमें शिवसेना जीती तो दोनों का साथ लंबा चल सकता है, लेकिन हारी तो उद्धव और राज के रास्ते फिर अलग हो सकते हैं। बहुतां को मानना है कि दोनों का साथ आना दरअसल दोनों के राजनीतिक जीवन मरण का प्रश्न बन गया है, इसलिए यह संकटकालीन संधि है। मुंबई के वरली डोम में उद्धव की शिवसेना और राज ठाकरे की महाराष्ट्र नवनिर्माण सेना के कार्यकर्ताओं में भारी उत्साह था। दो दशकों से एक दूसरे के खिलाफ काम कर रहे कार्यकर्ता गले मिलते दिख रहे थे। सभा में उद्धव की तुलना में राज ठाकरे का भाषण ज्यादा प्रभावी था। उन्होंने कहा कि जो काम बाला साहब ठाकरे नहीं कर सके, वो देवेन्द्र फडणवीस ने कर दिखाया। अर्थात् हम दोनों को साथ ला दिया। उद्धव ने कहा कि अगर मराठी की रक्षा के लिए हमें गुंडागर्दी भी करनी पड़ी तो हम करेंगे। लेकिन महाराष्ट्र में जनवर्दस्ती हिंदी लादने नहीं देंगे। उधर राज्य के मुख्यमंत्री देवेन्द्र फडणवीस ने कहा कि दोनों भाइयों की संयुक्त सभा राजनीतिक रूढ़ाली थी। हालांकि भाजपा यहां भी राज से ज्यादा उद्धव पर कटाक्ष कर रही है। दो भाइयों के इस मिलन से इतना तो तय है कि दो माह बाद होने वाले बीएमसी के चुनाव में हिंदी विरोध अहम मुद्दा होगा। दरअसल एक माह पहले फडणवीस सरकार ने शासकीय संकल्प जारी कर कहा था कि अब राज्य पहली कक्षा से बच्चों को त्रिभाषा फार्मुले के तहत तीन भाषाएं सीखनी होंगी। जिसका तीव्र विरोध शुरू हो गया। इसका जायज आधार यह था कि आखिर पहली क्लास का बच्चा तीन भाषाएं एक साथ कैसे सीखेगा? तीन भाषाएं यानी मातृभाषा मराठी, अंग्रेजी और हिंदी। सरकार चाहती तो हिंदी कक्षा तीसरी से या चौथी से भी लागू कर सकती थी। लेकिन लगता है कि यह संकल्प भी भाषा के आधार पर मुंबई में वोटों के विभाजन की महीन राजनीति के मकसद से जारी किया गया था। यही अब आकार लेता दिख रहा है। वरना सरकार चाहती तो इसे बीएमसी चुनाव के बाद भी जारी किया जा सकता था। उधर ठाकरे बंधुओं की राजनीति भी संकट में है। लिहाजा उन्हें लगा कि हिंदी विरोध उनकी सियासत के लिए संजीवनी हो सकती है। लेकिन सवाल यह भी है कि इससे दोनों सेनाओं को कितना लाभ होगा। अगर मुंबई में भाषा के आधार पर वोटरों का सीधा विभाजन हो गया तो अंततः भाजपा और महायुति को ही फायदा होगा। क्योंकि 2011 की जनगणना के अनुसार मुंबई में मराठी भाषियों की संख्या करीब 36 प्रतिशत है, जबकि गैर मराठी भाषियों की तादाद 64 प्रतिशत है, जिनमें हिंदी को मातृभाषा मानने वालों की संख्या करीब 23 फीसदी है। बीएमसी में कुल 227 सीटें हैं। दूसरा, सवाल दोनों सेनाओं में सीटों के बंटवारे और विपक्षी महावििकास आघाड़ी के भविष्य का भी है। ठाकरे बंधुओं की मिलन सभा में राकांपा शरद पवार की पार्टी की सुप्रिया सुले और अन्य नेता भी थे। इसका अर्थ यह है कि राकांपा(श) उद्धव व राज के साथ मिलकर ही चुनाव लड़ेगी। असली मुश्किल कांग्रेस के लिए है कि वह मआवि में रहेगी या नहीं या फिर अलग चुनाव लड़ेगी।

नजरिया

रघु ठाकुर

लेखक समाजवादी चिंतक हैं।



केरल हाई कोर्ट के जस्टिस ए मोहम्मद मुस्ताक और जस्टिस पी कृष्ण कुमार की बेंच ने 27 फरवरी 2025 को एक याचिका की सुनवाई करते हुए टिप्पणी की थी कि 'गवर्नेंस की समस्याएं काफी बढ़ गई हैं, महात्मा गांधी द्वारा प्रस्तावित ग्राम स्वराज को खत्म करने की आवश्यकता है।' जस्टिस मुस्ताक ने यह भी कहा कि 'स्थानीयकरण और विकेंद्रीकरण से अपेक्षित परिणाम नहीं मिले हैं। गांधी जी द्वारा प्रस्तावित ग्राम स्वराज का विचार जो अब संवैधानिक रूप से शामिल है उसे खत्म करना चाहिए क्योंकि गवर्नेंस में अब जटिलता आ गई है। पहले छोटे मुद्दे ही हल करने होते थे अब स्थानीय प्राधिकरणों के लिए चुनौती बहुत बड़ी है।' उन्होंने आगे कहा कि हर पंचायत कचरा प्रबंधन नहीं कर सकती हमें पूरे जिले या बड़े क्षेत्र के लिए एक बड़ी संस्था की जरूरत है। उन्होंने यह भी कहा कि 'संपत्ति और भवन कर जैसे राजस्व संग्रहण भी इस स्थानीय दृष्टिकोण के कारण प्रभावित होते हैं।' जस्टिस मुस्ताक हाई कोर्ट के न्यायाधीश हैं उनका यह अधिकार है कि वह अपने विचार के अनुसार कोई भी टिप्पणी करें और एक नागरिक के नाते मेरा भी संवैधानिक अधिकार है कि मैं जस्टिस साहब पर टिप्पणी करूं।

जहां तक महात्मा गांधी के ग्राम स्वराज और पंचायती राज के विचार में वर्तमान पर स्थितियों में संशोधन और सुधार का प्रश्न तो यह भी समझना होगा कि सुधार मूल विचार में नहीं होता बल्कि मूल विचार को लागू करने की प्रक्रिया में होता है, परंतु जस्टिस मुस्ताक तो गांधी जी के ग्राम स्वराज को ही समाप्त करना चाहते हैं। मुझे लगता है कि उन्होंने गांधी जी को पढ़ा नहीं है या फिर सावधानी से नहीं पढ़ा और उन्होंने गांधी जी के विचारों और अपनी कल्पना के केंद्रीयकरण के खबरों को भी गंभीरता से नहीं समझा, वरना शायद वह ऐसी टिप्पणी नहीं करते। गांधी जी ने आजादी के आंदोलन के दौरान ही अपनी स्वराज की कल्पना को स्पष्ट कर दिया था। उन्होंने 1905 में हिंद स्वराज पुस्तक में स्पष्ट बताया था कि उनके लिए आजादी का मतलब क्या है? बापू के विचारों में आजादी का मतलब ग्राम स्वराज और व्यक्ति स्वराज था, जहां ग्राम हर आर्थ में आर्थिक राजनीतिक और सभी प्रकार से एक स्वतंत्र इकाई हो जो किसी दूसरे पर निर्भर नहीं हो और इसी प्रकार व्यक्ति भी उतना उन्नत हो कि उसे किसी बाहर के शक्ति बंधन या कानून की आवश्यकता ना हो। पंचायती राज की अवधारणा को संविधान में स्थान तो दिया गया था परंतु नीति निर्देशक सिद्धांतों में उस

गांधी का स्वराज और केरल हाईकोर्ट की टिप्पणी

महात्मा गांधी को ग्राम स्वराज का दर्शन देने का नैतिक अधिकार था क्योंकि वे ग्रामों को न केवल आर्थिक प्रशासनिक, राजनीतिक इकाई के रूप में आजाद बनाना चाहते थे, बल्कि बेहतर इंसान को गढ़कर एक इकाई के रूप में अपना काम खुद करने की मानसिकता वाला बनाना चाहते थे। गांधी जी ने जो कहा और उसका पालन भी किया। जस्टिस साहब जरा याद करें कि जब महात्मा गांधी कोलकाता के कांग्रेस अधिवेशन में भाग लेने गए थे तो वहां मल मूत्र व गंदगी का ढेर लगा था। लोग एक-दूसरे से शिकायत कर रहे थे कि बहुत गंदगी है, और तब की बड़ी इकाई कोलकाता महानगर पालिका या सफाई कर्मी के इंतजार में थे। महात्मा गांधी ने वहां जाकर अपने हाथ से न केवल कचरे को बल्कि मल मूत्र को भी बाल्टी में भर-भरकर फेंकना शुरू किया और बाद में अन्य लोगों ने भी अनुसरण करना शुरू किया।

समय उसे संवैधानिक प्रावधान नहीं बनाया गया था, परंतु संविधान निर्माण के लगभग 35 वर्ष के बाद पंचायती राज लाने को संवैधानिक स्वरूप दिया गया और बापू की कल्पना को आधे अधूरे ढंग से या कुछ कुछ बेमन से संविधान में शामिल किया गया। निरसिंह इसके बाद ग्राम पंचायत से लेकर जनपद और जिला पंचायतों तक कुछ अधिकार उन्हें राज्य सरकारों द्वारा दिए गए परंतु उन्हें राजनैतिक, आर्थिक, सामाजिक आजादी नहीं मिली और उन्हें अपने ग्राम विकास के काम को पूरा करने के लिए राज्य और केंद्र सरकारों सांसदों और विधायकों की निधि पर निर्भर रहना पड़ता है। एक बुनियादी फर्म तो आया है कि पंचायत में कौन सा काम कहाँ उपयोगी है इसमें यद्यपि पूर्णतया तो नहीं परंतु कुछ हद तक सुधार हुआ है। आजादी के बाद के प्रारंभिक काल में जो पंचवर्षीय योजना रूस की नकल के तौर पर लागू की गई थी उसमें नीचे से ग्रामीण समाज की आवश्यकता ऊपर जाती थी और बँटवारा केंद्र सरकार करता था। केंद्र भी केवल संख्या स्वीकृत करता था परंतु स्थान चिन्हित करने का काम राज्य सरकारों ही करती थी और राज्य सरकारों में जो ताकतवर लोग होते थे अधिकांश योजनाओं को वे ही अपने प्रभावित क्षेत्र में ले जाते थे। यद्यपि भी अब पंचवर्षीय योजना नहीं है परंतु प्रशासनिक ढांचा तो लगभग वैसा ही स्थापित है तथा आज भी शासन प्रणाली में वितरण का न्याय नहीं है। बल्कि रिजसकी लाठी उसकी भैंस्य का सिद्धांत चल रहा है, यानी जो सत्ता में है या जिसकी भागीदारी है, विकास की योजनाएं वह अपने मर्जी से ले जाता है या बंदरबांट करता है। आम जनता और ग्राम पंचायत से लेकर जनपद पंचायत तक भिखारी जैसी स्थिति होती है, जो मंत्री मुख्यमंत्री, सांसद, विधायकों के आगे हाथ जोड़े खड़ी रहती हैं। कहीं-कहीं इनके अध्यक्षों को सरकारी रेस्ट हाउस या विश्रामगृह में ठहरने की पात्रता दी गई है या बैठकों आदि में अध्यक्ष

पद पर आसीन होने का अवसर मिल जाता है, परंतु पंचायत सचिव से लेकर जिला पंचायत के मुख्य कार्यपालिक अधिकारी तक सारे अधिकारों का प्रयोग लगभग अधिकारी ही करते हैं। यहां तक कि स्थानीय कर्मचारी, पटवारी, शिक्षक, कंपाउडर, आंगनबाड़ी कर्मचारी आदि पर भी उनका कोई नियंत्रण नहीं होता।

विकेंद्रीकरण के नाम के आधे अधूरे और कुछ हद तक इस विकृत स्वरूप ने भ्रष्टाचार का विकेंद्रीकरण अवश्य कर दिया है और जिले से लेकर ग्राम पंचायत तक सभी अपनी क्षमता के अनुसार भ्रष्टाचार के चंगुल और जाल में फंसे हैं। पंचायत के स्तर पर तो अधिकारियों और निर्वाचित जनप्रतिनिधियों का भ्रष्टाचार या कमिशन के रेट तय करने का चलन बन चुका है। इनस्थितियों में गांधी जी के ग्राम स्वराज के विचार को दोष देना निरर्थक है। यह स्थानीयकरण और विकेंद्रीकरण के सिद्धांत की असफलता नहीं है, बल्कि उसे लागू करने वालों की मानसिक व भावनाओं की कमी है। स्थानीयकरण और विकेंद्रीकरण के बहुत लाभ होते हैं और अधिक हो भी सकते हैं पर शर्त यह है कि उन्हें लागू करने की ईमानदारी इच्छा केंद्र व राज्य सरकार की हो तथा उसके लिए वे संवैधानिक प्रावधान सगुण रूप से बनाएं। जस्टिस मुस्ताक ने कचरा प्रबंधन को लेकर विकेंद्रीकृत प्रणाली को अप्रभावी कहा है और इसे बड़े क्षेत्र के लिए जिले, पूरे जिले और बड़ी संस्था की आवश्यकता बताई है। जस्टिस महोदय भूल गए हैं कि बड़े क्षेत्र में भी कचरा प्रबंधन की प्रणाली लगभग असफल रही है। दूसरे छोटे इकाई में कचरा प्रबंधन आसान हो सकता है, क्योंकि वहां कचरा भी अलग प्रकार का और कम मात्रा में होता है। हमारे देश के गांव में आज भी पालीथिन का प्रयोग शहरों की तुलना में बहुत कम है, जो गंदगी और कचरा है परंतु महानगरों में या बड़े स्तर पर होता है वह स्थिति ग्रामों में नहीं है। अगर ग्रामीण इकाइयों या पंचायत को

आवश्यकता आवश्यक उपकरण या सुविधा मुहैया कराई जाए तो ग्रामीण इकाइयों में कचरा प्रबंधन बहुत आसानी से हो सकता है। दूसरी बात यह भी है कि मशीनीकरण ने आम इंसान की आत्मनिर्भरता दूर कर दी। हर बात इस बात पर निर्भरता राज्य सरकार या प्रशासन तंत्र के ऊपर हो रही है।

महात्मा गांधी को ग्राम स्वराज का दर्शन देने का नैतिक अधिकार था क्योंकि वे ग्रामों को न केवल आर्थिक प्रशासनिक, राजनीतिक इकाई के रूप में आजाद बनाना चाहते थे, बल्कि बेहतर इंसान को गढ़कर एक इकाई के रूप में अपना काम खुद करने की मानसिकता वाला बनाना चाहते थे। गांधी जी ने जो कहा और उसका पालन भी किया। जस्टिस साहब जरा याद करें कि जब महात्मा गांधी कोलकाता के कांग्रेस अधिवेशन में भाग लेने गए थे तो वहां मल मूत्र व गंदगी का ढेर लगा था। लोग एक-दूसरे से शिकायत कर रहे थे कि बहुत गंदगी है, और तब की बड़ी इकाई कोलकाता महानगर पालिका या सफाई कर्मी के इंतजार में थे। महात्मा गांधी ने वहां जाकर अपने हाथ से न केवल कचरे को बल्कि मल मूत्र को भी बाल्टी में भर-भरकर फेंकना शुरू किया और बाद में अन्य लोगों ने भी अनुसरण करना शुरू किया। जिसके परिणाम स्वरूप अधिवेशन स्थल साफहो सका। उसके कुछ दिनों बाद महात्मा गांधी चंपारण गए और उन्होंने वहां भी गांव की गंदगी को खुद हाथ से साफकरना शुरू किया। उनका अनुसरण कर गांव वाले खुद सफाई करने लगे, किसी महानगरी या बड़ी इकाई को किसी मशीन की आवश्यकता नहीं पड़ी। आज अगर किसी गांव या ग्राम पंचायत में सफाई या कचरा प्रबंधन का अभाव है तो यह स्थानीय या विकेंद्रीकरण की असफलता नहीं है, बल्कि हमारी सभ्यता की असफलता है। यह बहुत छोटी सी जरूरत है जिसका पालन आसानी से स्थानीय इकाइयों कर सकती हैं।

कचरे को नष्ट करने वाली या तब्दील करने वाली छोटी मशीन या छोटी ट्रॉली भी कचरे के छोटे-छोटे डिब्बे भी ग्राम पंचायत के माध्यम से आसानी से उपलब्ध कराये जा सकते हैं। यह विकेंद्रीकरण की सफलता का आधार हो सकता है और दूसरी तरफकेंद्रीकरण के संभावित दुष्परिणामों पर विचार करें अगर किसी कारण से मशीन बिगड़ जाए या कोई हड़ताल हो जाए या कोई सड़क मार्ग में अवरोध पैदा हो जाए व नल, बिजली की व्यवस्था कुछ समय की बाधित हो जाए तो महानगर एक-दो दिन में ही नरक से बदतर हो जाते हैं। स्थानीयकरण व्यक्ति और उसके हाथ तक जाता है जो कभी भी बाधित नहीं हो सकता है कभी-कभी अयोग्य या बीमार, हो सकता है परंतु मशीनीकरण के समान लंबी या स्थायी परेशानी वाला, कभी नहीं हो सकता।

सामयिक

राजीव खण्डेलवाल

(लेखक ठर सलाहकार एवं पूर्व नगर सुधार न्यास अध्यक्ष हैं)



अमेरिकी राष्ट्रपति डोनाल्ड ट्रंप के दूसरे कार्यकाल पर फिल्म ‘चौदहवीं का चांद’ का गाना याद आ जाता है- ‘बदले-बदले से मेरे सरकार नजर आते है’ बदलने के मामले में ट्रंप ने युगांडा के ईदी अमीन को भी पीछे छोड़ दिया, जिसे सनकी कहा जाता रहा। ट्रंप का दूसरा कार्यकाल तुलनात्मक रूप से ज्यादा अप्रत्याशित व अनिश्चित नीति का ज्यादा शिकार रहा है। बावजूद उन्होंने अभी भी ‘अमेरिका फर्स्ट नीति’ को केन्द्र बिन्दु बनाया हुआ है। ट्रंप के दूसरे कार्यकाल में उन्हें दी गई उपाधियां उनकी विवादस्पद शैली, नीतियों के वैश्विक प्रभाव को दर्शाती हैं। समर्थक उन्हें ‘सीजफायर एक्सपर्ट’, ‘स्वर्ण युग का प्रणेता’, और ‘अमेरिका फर्स्ट का योद्धा’ जैसे सकारात्मक नामों से पुकारते हैं, जबकि आलोचक उनके लिए ‘तानाशाह राष्ट्रपति’, ‘झूठ का बादशाह’ और ‘टैरिफ किंग’ जैसे नकारात्मक नामों का इस्तेमाल करते हैं। ये उपाधियां सामाजिक, राजनीतिक, और वैश्विक धुवीकरण को दर्शाती हैं, जो ट्रंप की छवि का अभिन्न हिस्सा है।

ट्रंप की 150 दिनों से ज्यादा का कार्यकाल यही सिद्ध करता है कि ट्रंप के लिए जुवान की कीमत नहीं है। ट्रंप द्वारा इजरायल-ईरान के बीच युद्ध विराम की घोषणा, कब युद्ध में पुनः

राष्ट्रपति ट्रंप : बदले-बदले मेरे सरकार नजर आते हैं..!

बदल जाए, इसकी गारंटी नहीं है। विश्व के सबसे शक्तिशाली देश का प्रेसिडेंट का ऐसा व्यक्ति भी हो सकता है, यह कल्पना से परे है। बावजूद इसके इस बात के लिए उनका लोहा मानना होगा कि ट्रंप की सभी बातें विश्व मानने के लिए मजबूर है। ट्रंप इन तमाम विरोधाभासों के बावजूद अपने देश में इसीलिए सफल हैं कि उनका एक बड़ा समर्थक वर्ग है, जो “अमेरिकन फर्स्ट” नीति के नाम पर ट्रंप के साथ है। हालांकि अब अमेरिका में भी ट्रंप का विरोध हो रहा है, लेकिन उनको इसकी चिंता नहीं है। इसका कारण उनकी कार्य प्रकृति है, जिसमें वो जब चाहे वह अपने निर्णयों से पलट जाते हैं और फिर पलट कर लागू कर देते हैं। इसमें धमकी के साथ नीतियों को लागू करने में लचीलापन भी दृष्टिगोचर होता है। उदाहरण के लिए ईरान के परमाणु ठिकानों को नष्ट करने के प्रयास में “एफ टू” हथियार का विश्व में पहली बार उपयोग कर नष्ट करने वाले अमेरिका के कहने पर वह युद्ध विराम के लिए तैयार हो जाता है। ईरान द्वारा कतर में अमेरिकन सैन्य अड्डों पर



कतर के माध्यम से अमेरिका को पूर्व सूचना के हमला करने के बावजूद अमेरिका ईरान पर काउंटर आक्रमण नहीं करता है। याद कीजिए! यहां यह उल्लेख करना सामयिक होगा भारत के विदेश मंत्री ने कहा था कि हमने ऑपरेशन सिंदूर प्रारंभ करने के पूर्व पाकिस्तान की सेना को बताया था कि हम सेना पर कोई कार्रवाई नहीं करेंगे, सिर्फ आतंकियों के विरुद्ध आतंकी बेसों पर ही सैन्य कार्रवाई करेंगे। पर तब हमारे देश में बहुत चिल्लाहट हुई। लेकिन यह नीति जब ईरान ने अमेरिका के खिलाफ कतर

के माध्यम से अमेरिका को सूचना देकर उनके परमाणु ठिकानों पर हमला किया, तब इस पर किसी ने आपत्ति नहीं की। बल्कि इसे ईरान की युद्ध न भड़काने की नीति कहकर सराहा गया। इजराइल ने युद्ध प्रारंभ किया, ईरान पर आक्रमण करके। बाद में अमेरिका उसमें कूद पड़ा और कूद कर बंम फोड़कर शांति करवाई। इसके लिए ट्रंप अब नोबेल शांति पुरस्कार की मांग कर रहे हैं। उन्हें यदि यह पुरस्कार मिला तो विश्व का आठवां आश्चर्य होगा। भारत भी ट्रंप के इस विचित्र व्यवहार से हक्का-बक्का और अचंभित है। ट्रंप की बीते 150 दिनों में न्यूनतम 10 कार्रवाइयां भारत के सम्मान के खिलाफ हुईं और उसका सक्षम प्रतिरोध भारत नहीं कर पाया। अधिकतर मामलों में उसने चुप्पी साध ली। पूरे विश्व को यदि वास्तव में शांति क्षेत्र बनाये रखना है, पूरे विश्व को ट्रंप के मामले में अपनी नीति का पूर्वावलोकन करना अति आवश्यक है और उसके कथनों पर ध्यान न दिया जाकर उसके द्वारा की जा रही कार्रवाई को ध्यान में रखकर यदि विश्व ट्रंप के प्रति अपना रवैया निश्चित करेगा, तभी ट्रंप को कुछ नियंत्रित किया जा सकता है। अन्यथा ट्रंप के अपने शेष कार्यकाल में क्या करेंगे, इसकी कल्पना भी मुश्किल है।

कटाक्ष

डॉ. श्रीकांत द्विवेदी

लेखक साहित्यकार हैं।



पिछले दिनों अखबार में एक मजेदार समाचार पढ़ने को मिला। समाचार ये था कि मध्यप्रदेश के एक पेट्रोल पंप पर प्रदेश के मुखिया के काफिले की गाड़ियों में पानी मिला डीजल भर दिया। इसके बाद अखबारों में पेट्रोल पंप सील, एफआईआर दर्ज और प्रदेश के सभी पेट्रोल पंप की जांच जैसी खबरें अखबारों में दिखाई दी। जिसने भी इखबरो को पढ़ा होगा, मुस्कराए बिना न रहा होगा। मैं भी मुस्कराया था। वाकई में दाद देनी होगी सम्बन्धित पेट्रोल पंप वालों के दम गुदें की, जो मुख्यमंत्री के काफिले की गाड़ियों में पानी मिला डीजल भर दिया। वह भी एक-दो नहीं, बल्कि काफिले की सभी 19 गाड़ियों में। पानी मिला डीजल भरकर थोड़ी दूरी पर जाकर गाड़ियां एक-एक करके रुकने लगीं। इस तरह से गाड़ियों का रुकना तय था। भला पानी मिले डीजल से गाड़ी कैसे चलती। जबकि, इसी सूक्त की है, तो फिर इन गाड़ियों की क्या रूकना! इसके अलावा देशभर में हर रोज दूध-ची, दवा-दारू तथा अन्य खाद्य पदार्थों में पता नहीं कितना अमानक जानलेवा धीमा जहर मिलाया जा रहा है, थोड़ी बहुत जाए पड़ताल के बाद सभी की दुकानें चल रही है। पेट्रोल पंप को भी सील करने से पहले जांच का एक मौका मिलना चाहिए था। हो सकता है जांच पूरी होते-होते अगले चुनाव आ जाये या फिर इसी पंप की नई शाखा का निकाबिल-ए-ज़ि़क्र आँकड़ा। खुश रहिए कि रंगती-घिसटती ही सही लाईफ चल तो रही है।

बहुत खुश भी मत होईए, बकरे की अम्मा कब तक खैर मनाएगी। निज़ाम की बदनज़र से कब तक बचोगे शांतिबाबू। रेल भी यहीं है, गिरने वाले पुल भी, गढ़वों वाली सड़क भी, निज़ाम भी यही है, उसका बुलडोज़र भी यहीं है। एक दिन सिस्टम आपकी बलि तो लेकर रहेगा। देखते जाईए आप भी यहीं हैं और हम भी।

जननायक को टिवटर पर शोक सन्देश लिख देने के सुख से लम्बे समय तक वंचित नहीं रख सकेंगे आप। तब तक के लिए बहुत-बहुत बधाई।

स्वामी, सुबह सवेरे मीडिया एल.एल.पी. के लिए प्रकाशक एवं मुद्रक उमेश त्रिवेदी द्वारा श्री सिद्धिविनायक प्रिंटर्स, प्लॉट नं. 26-बी, देशबधु परिसर, प्रेस कॉम्प्लेक्स, जौन-1, एम.पी.नगर, भोपाल, म.प्र. से मुद्रित एवं डी-100/46, शिवाजी नगर भोपाल से प्रकाशित।

प्रधान संपादक

उमेश त्रिवेदी

कार्यकारी प्रधान संपादक

अजय बोकिल्

संपादक (मध्यप्रदेश)

विनोद तिवारी

वरिष्ठ संपादक

पंकज शुक्ला

प्रबंध संपादक

अरुण पटेल

(सभी विवादों का न्याय क्षेत्र भोपाल रहेगा)

RNI No. MPHIN/ 2003/ 10923,

Ph. No. 0755-2422692, 4059111

Email- subahsaverenews@gmail.com

‘सुबह सवेरे’ में प्रकाशित विचार लेखकों के निजी मत हैं।

इसले समाचार पत्र का सम्बन्ध होता आवश्यक नहीं है।

तंयं

शांतिराल जैन

लेखक व्यंग्यकार हैं।



कांग्रेचुलेशंस शांतिबाबू। बर्धाई। मुबारक हो कि आप पुरी गए थे, लौट आए, भीड़ में कुचलकर मरे नहीं। पाँच सौ से ज्यादा घायल हुए, उसमें भी बच गए! क्या बेहतरीन किस्मत लिखाकर लाए हो गुरु! प्रयागराज भी गए थे आप। न तो नईदिल्ली रेलवे स्टेशन पर कुचले गए न मेले में। बड़ी बात है।

निज़ाम ने इंतजामात् में इतनी कमियाँ रखीं, लापरवाही से काम लिया, इन्फ़ा खड़ा करने में कट लिया, पुलिस वीआईपी मूवमेंट में मुबिला रही, जिम्मेदारियाँ इस-उस पर डालीं, फिर भी मौत ने आपको छुआ तक नहीं। मौत को आप बैंगलोर में चकमा दे आए। आरसीबी की जीत का जश्न देखने गए, भगदड़ मची भी मगर आप बचकर आ गए। ठाणे से मुम्ब्रा जानेवाली लोकल ट्रेन में लटक कर जानेवालों में आप भी तो थे, चार-छह गिरकर मरे। आप बच गए। रोज़

लटक कर जाते हो, रोज़ जिंदा वापस आ जाते हो। कितनी बधाईयाँ दें आपको, हर दिन घर से निकलते हो, हर पल मौत का सामना करते हो, हर बार बचकर निकल आते हो। उस रोज़ सरकारी डिस्पेंसरी वालों ने आपको नकली दवाएँ खिला दीं तब भी बच गए आप। आपके शरीर में रोग प्रतिरोधक क्षमता है मगर प्रतिरोध का सहस्र नहीं है। ऊँजन-इंदौर के बीच पचास किलोमीटर की दूरी में बत्तीस घंटे जाम में फंसे रहे, आपके हमराही उसी जाम में वहीं मर गए, आप बच गए। और तब तो चमत्कार ही हो गया जब स्ट्रीट लाईट बंद थी, सड़क के बीचोंबीच गड्ढे में आपको एंक्टिव गिरी, आपको फिर में गहरी चोट लगी और आपका सीटी स्कैन नार्मल निकला। सोचो सीईओ म्युनिसिपल कॉर्पोरेशन को अपने विभाग की विफलता पर कितना दुःख हुआ होगा। उसकी मेहर से खड़ा होईंग गिरा आप पर और आप बाल-बाल बच गए। आपके बच जाने से अस्पताल प्रशासन भी कम दुखी नहीं है, आप एडमिट थे कि आग लग गई। अबोध नवजात शिशु तक मर गए मगर किस्मत आपको फिर बचा ले

गई वरना प्रशासन ने अपनी तरफ से कोई कसर बाकी रखी नहीं थी। आपके पार कर लेने के कुछ ही पलों बाद पुल भरभरा कर गिर पड़ा, फिर बच गए आप। पुरखों से विरासत में मिले जल-जंगल से झोपड़ी सहित बेदखल कर दिए गए आप तब भी मर जाने की नहीं सोची आपने। शहर में आकर झुग्गी तान ली। बुलडोज़र आपको उस झुग्गी को भी जर्मीदोज़ करके चला गया। मलबे पर बैठी आपकी जिजीविषा ने आपको तब भी जिलाए रखा। कोई तो अदृश्य शक्ति है जो प्रशासन की मर्जी के विरुद्ध जाकर भी बार बार आपको मौत मुँह से निकाल लाती है। और एक बात, आर्यावर्त में जिंदा रहने के जोग कुंडली में सुपर टॉप क्लास लोग लिखाकर लाते हैं। शांतिबाबू, आप जैसा मामूली से भी कमतर आदमी जितना जिंदा रह जाए उतना एक संयोग है। संयोग है कि कभी फेक एनकाउंटर के शिकार बने नहीं आए, गंदगी साफ़ करने के दौरान चैंबर की गैस में दम घुटा नहीं आपका, रेट-मईनर्स की तरह खदान में घुटकर भी नहीं मरे। सिस्टम की तमाम

कोशिशों के बावजूद आप मर्णपुर में भी जीवित रह जाते हो, उरी-पुंछ-राजौरी में भी, बिहार की बाढ़ में भी, वायनाड के जल प्रलय में भी, तेलंगाना के कारखानों की आग में, हरदा की पटाखा फेक्ट्री के विस्फोट में भी। जिंदा हैं तो शांतिबाबू हैं, मर जाते तो पानी के एक बुलबुले सी खबर बन कर रह जाते। एक बेमेलतलब का निकाबिल-ए-ज़ि़क्र आँकड़ा। खुश रहिए कि रंगती-घिसटती ही सही लाईफ चल तो रही है।

बहुत खुश भी मत होईए, बकरे की अम्मा कब तक खैर मनाएगी। निज़ाम की बदनज़र से कब तक बचोगे शांतिबाबू। रेल भी यहीं है, गिरने वाले पुल भी, गढ़वों वाली सड़क भी, निज़ाम भी यही है, उसका बुलडोज़र भी यहीं है। एक दिन सिस्टम आपकी बलि तो लेकर रहेगा। देखते जाईए आप भी यहीं हैं और हम भी।

जननायक को टिवटर पर शोक सन्देश लिख देने के सुख से लम्बे समय तक वंचित नहीं रख सकेंगे आप। तब तक के लिए बहुत-बहुत बधाई।

कानून और न्याय

विनय झैलावत

(पूर्व असिस्टेंट सॉलिसिटर जनरल एवं वरिष्ठ अधिवक्ता)



सर्वोच्च न्यायालय के न्यायाधीश न्यायमूर्ति दीपांकर दत्ता ने हाल ही में कॉलेजियम सिस्टम की आलोचनाओं का जवाब दिया है। उन्होंने कहा कि यह धारणा कि केवल न्यायाधीश ही न्यायाधीशों की नियुक्ति करते हैं एक गलत धारणा है। वास्तव में कुछ अज्ञात ताकतें हैं, जो जजों की नियुक्ति में बाधा डालती हैं। न्यायाधीश दत्ता ने रेखांकित किया कि इन बाहरी ताकतों से सख्ती से निपटा जाना चाहिए। न्यायाधीश दत्ता ने कहा कि हमें समाज को यह बताने की जरूरत है कि अगर न्यायाधीश ही न्यायाधीशों की नियुक्ति करते तो सर्वोच्च न्यायालय कॉलेजियम की सभी सिफारिशों पर अमल किया जाता। लेकिन, ऐसा नहीं होता। जब मैं 2019 में कलकत्ता उच्च न्यायालय कॉलेजियम का सदस्य था, तो हमने एक वकील को हाई कोर्ट जज के रूप में नियुक्त करने की सिफारिश की थी। लेकिन, उस पर अभी तक अमल नहीं हुआ है। उसे 6 साल हो गए, ऐसा क्यों होता है! कोई भी इस पर सवाल नहीं उठाता। न्यायमूर्ति दत्ता ने कहा कि इसलिए, बाहरी ताकतें जो कॉलेजियम की सिफारिशों पर कार्रवाई करने से रोकती हैं, उनसे सख्ती से निपटा जाना चाहिए। मुझे लगता है कि जो भी कार्यवाही लंबित है, उसे सर्वोच्च प्राथमिकता दी जानी चाहिए। ताकि यह सुनिश्चित हो सके कि योग्यता और केवल योग्यता पर विचार किया जाए, न कि बाहरी विचारों पर। न्यायमूर्ति दत्ता ने भारत के मुख्य न्यायाधिपति (सीजेआई) भूषण रामकृष्ण गवई से इस तरह की गलत धारणा को दूर करने और कॉलेजियम प्रणाली में अधिक पारदर्शिता लाने का आग्रह किया कि न्यायाधीश न्यायाधीशों की नियुक्ति करते हैं। उन्होंने कहा कि अब समय आ गया है कि हम इस गलत धारणा को दूर करें कि न्यायाधीश न्यायाधीशों की नियुक्ति करते हैं। कॉलेजियम प्रणाली के आलोचक मुखर रहे हैं। कॉलेजियम प्रणाली क्यों नहीं होनी चाहिए। न्यायमूर्ति दत्ता ने तब बताया कि कैसे बॉम्बे हाईकोर्ट के तीन चीफ जस्टिस को 1980 के दशक में कॉलेजियम पूर्व

सुप्रीम कोर्ट कॉलेजियम भाग-1

सुप्रीम कोर्ट कॉलेजियम की सभी सिफारिशों पर अमल नहीं

न्यायमूर्ति दत्ता ने कहा कि इसलिए, बाहरी ताकतें जो कॉलेजियम की सिफारिशों पर कार्रवाई करने से रोकती हैं, उनसे सख्ती से निपटा जाना चाहिए। मुझे लगता है कि जो भी कार्यवाही लंबित है, उसे सर्वोच्च प्राथमिकता दी जानी चाहिए। ताकि यह सुनिश्चित हो सके कि योग्यता और केवल योग्यता पर विचार किया जाए, न कि बाहरी विचारों पर।

प्रणाली द्वारा सर्वोच्च न्यायालय के न्यायाधीश बनने के लिए भी योग्य नहीं माना गया था। मुझे पिछली सदी के 1980 के दशक में वापस जाना चाहिए। मुझे चीफ जस्टिस एमएन चंद्रकर, चित्तदोष मुखर्जी और पीडी देसाई को याद करने दें। ये लोग इन मुख्य न्यायाधीशों और यहां तक कि अन्य लोगों के समक्ष वकालत करते हैं, वे इस बात की पुष्टि करेंगे कि वे 1980 के दशक में सर्वोच्च न्यायालय में आने वाले न्यायाधीशों से किसी भी तरह से कम नहीं थे। क्या कोई प्री-कॉलेजियम प्रणाली पर सवाल उठाता है? हम केवल 1974 में केशवानंद भारती निर्णय से ठीक पहले एक न्यायाधीश द्वारा इन तीन न्यायाधीशों के अधिक्रमण और फिर जस्टिस एचआर खन्ना के बाद सर्वोच्च न्यायालय के अगले न्यायाधीश द्वारा अधिक्रमण का उल्लेख करते हैं। लेकिन, कोई भी यह सवाल क्यों नहीं उठाता कि चीफ जस्टिस चंद्रकर, चीफ जस्टिस मुखर्जी या चीफ जस्टिस देसाई सर्वोच्च न्यायालय में क्यों नहीं आ सके?

कॉलेजियम के न्यायाधीशों ने भी कहा कि यह प्रणाली अपारदर्शी है। सर्वोच्च न्यायालय के न्यायाधीशों ने स्पष्ट किया कि अब हम पारदर्शिता लाने का प्रयास कर रहे हैं। मैं कहूंगा कि अपारदर्शिता से प्रणाली अब पारदर्शी हो गई है। लेकिन, न्यायमूर्ति दत्ता ने मुख्य न्यायाधिपति से कहा कि महोदय, आपके अधीन हम उम्मीद करते हैं कि एक पारदर्शी प्रक्रिया होनी चाहिए। जैसा कि आपने बार-बार कहा कि योग्यता पर कोई समझौता नहीं किया

जा सकता है। इसका पालन किया जाना चाहिए। न्यायमूर्ति दत्ता की चिंताओं का जवाब देते हुए, सीजेआई गवई ने कहा कि बॉम्बे हाईकोर्ट के वरिष्ठ



न्यायाधीश जस्टिस अतुल चंद्रकर की सर्वोच्च न्यायालय में सबसे हालिया नियुक्ति कॉलेजियम प्रणाली में पारदर्शिता का जीवंत उदाहरण है। भारत के मुख्य न्यायाधिपति न्यायमूर्ति भूषण रामकृष्ण गवई ने कहा कि हम पारदर्शिता का पालन कर रहे हैं। हम उम्मीदवारों के साथ बातचीत कर रहे हैं। हम पाते हैं कि बातचीत अपने तरीके से काम करती है। हमने वरिष्ठता और योग्यता को बनाए रखने का प्रयास किया

है। इसका एक जीवंत उदाहरण जस्टिस अतुल चंद्रकर की सर्वोच्च न्यायालय में नियुक्ति है। दोनों न्यायाधीश नागपुर स्थित हाई कोर्ट बार एसोसिएशन द्वारा आयोजित

सीजेआई गवई के अभिनंदन समारोह में बोल रहे थे। अपने विस्तृत भाषण में न्यायमूर्ति दत्ता ने यह भी बताया कि हमारे गतिशील समाज में न्याय सुनिश्चित करने के साधन के रूप में न्यायिक सक्रियता कायम हो गई है। न्यायमूर्ति दत्ता ने कहा कि अब कभी-कभी, सक्रियता न्यायिक दुस्साहस की ओर बढ़ जाती है। अगर यह आगे बढ़ जाती है, तो आलोचक कहते हैं कि यह न्यायिक आतंकवाद के बराबर है। चूंकि मुख्य न्यायाधिपति ने

यह चिंता व्यक्त की है, इसलिए मैं अपने पूर्व सहयोगियों और आज उपस्थित सभी न्यायिक अधिकारियों को संबोधित करना चाहता हूं कि हमेशा 5 सिद्धांतों डी (धर्म), एस (सत्य), एन (नितिन), एन (न्याय) और एस (शांति) को याद रखें। इन सिद्धांतों की व्याख्या करते हुए न्यायमूर्ति दत्ता ने इस बात पर जोर दिया कि धर्म किसी धर्म के बारे में नहीं है, बल्कि धर्मिकता के बारे में है। न्यायाधीशों को हमेशा वही करना चाहिए, जो सही और उचित है। इसके अलावा, उन्होंने कहा कि न्यायाधीशों को हमेशा सत्य की खोज करने का प्रयास करना चाहिए। न्यायमूर्ति दत्ता ने कहा कि एन का अर्थ है नीति, जिसका अर्थ है कानून, संविधान, कानून, मिसाल के सिद्धांत। हमें भूलना नहीं चाहिए और इसके बजाय हमें इन सिद्धांतों का पालन करना चाहिए। अन्यथा आलोचक कहेंगे कि हम सीमा लांघ रहे हैं और इस प्रकार सिद्धांतों का पालन करते हैं। उन्होंने निष्कर्ष निकाला, “और यह सब (डीएसएनएन) अंतिम एस को सुनिश्चित करने के लिए है जो शांति है, समाज में शांति। हम समाज में एक महत्वपूर्ण हितधारक हैं और हमें अन्य अंगों के साथ मिलकर यह सुनिश्चित करने का प्रयास करना चाहिए कि हमारे आदेशों के कारण कोई अशांति न हो।

अन्याय के खिलाफ संघर्ष का प्रतीक

मुहर्रम विशेष

तनवीर जाफ़री

लेखक वरिष्ठ पत्रकार हैं।



पूरी दुनिया में इन दिनों इस्लामी कैलेंडर के पहले महीने मुहर्रम के दौरान करबला की दास्तान याद की जा रही है। 680 ईस्वी अर्थात मुहर्रम 61 हिजरी में इराक़ में करबला स्थित मैदान फ़ुरात नदी के किनारे पैगंबर हज़रत मुहम्मद के नवासे इमाम हुसैन व उनके परिवार के लगभग 72 सदस्यों की सीरिया के तत्कालीन तानाशाह यज़ीद की सेना ने उसके आदेश पर बड़ी ही बेरहमी से 10 मुहर्रम यानी आशूरा के दिन तीन दिन का भूखा प्यासा क़त्ल कर दिया था। उसके बाद उनके परिवार के तंबुओं को जलाया व लूटा गया । बाद में इमाम हुसैन के परिवार, विशेष रूप से महिलाओं और बच्चों को बंदी बनाकर कूफ़ा और फिर सीरिया ले जाया गया। इस दौरान उनके साथ क्रूर व्यवहार किया गया। उन्हें रास्ते भर यातनायें दी गयीं उनके सरों से चादरें छीनी गयीं,हाथों में हथकड़ियां,रस्सियां व पैरों में बेड़ियां डाली गयीं। ग़ौरतलब है कि हज़रत मुहम्मद के घराने के साथ घोर अत्याचार करने वाला उस समय का तानाशाह यज़ीद पुत्र मुआविया स्वयं भी मुसलमान था और उसकी सेना के अत्याचारी सदस्यों में भी अनेक

हाफ़िज़,क़ारी और लंबी लंबी दाढ़ियों वाले धर्मगुरु सरीखे अनेक मौलवी शामिल थे। यज़ीद अपने समय का एक शक्तिशाली परन्तु क्रूर,अधर्मी,अध्याश शासक था। वह अपनी ताकत के बल पर अपनी सत्ता चलने के लिये हज़रत इमाम हुसैन का समर्थन चाहता था। परन्तु हज़रत हुसैन ने उसकी दुष्ट की ताक़त की परवाह नहीं की और उसके हाथों पर बैयत करने से इंकार कर दिया। हज़रत हुसैन की शहादत और करबला की घटना को पूरे विश्व के सभी धर्मों व विश्वास के लोग पूरी श्रद्धा व सम्मान से देखते हैं। इस घटना को धर्म के बजाय इतिहास से जुड़ी विश्व की अभूतपूर्व घटना होने के नाते पूरी दुनिया के साहस, बलिदान और अन्याय के खिलाफ संघर्ष के प्रतीक के रूप में देखा जाता है। यही वजह है कि विभिन्न धर्मों के लोग हज़रत हुसैन की नैतिकता, मानवता और सत्य के लिए उनके बलिदान की प्रशंसा करते हैं। भारत में मुहर्रम पर हिंदुओं की मुहर्रम में भागीदारी व उनके द्वारा श्रद्धा पूर्वक की जाने वाली ताज़ियादारी की परंपरा देश की सांस्कृतिक और धार्मिक समन्वयता को दर्शाती है। ताज़िया, इमाम हुसैन के मक़बरे का प्रतीकात्मक स्वरूप है जो भारत में हिंदू-मुस्लिम एकता का भी प्रतीक है। मुहर्रम में ताज़ियादारी की परंपरा को ग्वालियर के सिंधिया परिवार जैसे हिंदू राजघरानों ने भी पूरी श्रद्धा के साथ अपनाया। वे न केवल ताज़िया बनवाते थे, बल्कि जुलूसों में भी शामिल होते

व इसे अपनी मज़तों और आस्था से जोड़कर देखते थे। जबकि मुस्लिम शासक होने के बावजूद औरंगज़ेब ने अपने शासनकाल में मोहर्रम के जुलूसों पर प्रतिबंध लगाने का प्रयास किया था। मध्य प्रदेश (ग्वालियर) के अलावा भी भारत में कई क्षेत्रों, विशेषकर उत्तर प्रदेश, राजस्थान, और दक्षिण भारत के कई हिस्सों में हिंदू समुदाय ताज़ियादारी में सक्रिय रूप से भाग लेते हैं। इसी तरह इतिहास में हिंदू समुदाय, से जुड़े ‘हुसैनी ब्राह्मण,’ का जिक्र मिलता है। कहा जाता है कि हुसैनी ब्राह्मण करबला की जंग में हज़रत इमाम हुसैन के पक्ष में लड़े थे। इसीलिये इनके वंशज आज भी मुहर्रम में मजलिस मातम करते हैं व हुसैन की याद में ताज़िया निकालते हैं। बताया जाता है कि सिंध के हिन्दू राजा राहिव दत्त निःसंतान थे। वे संतान हेतु दुआओं की आस लेकर हज़रत इमाम हुसैन की सेवा में हाज़िर हुये। हज़रत इमाम हुसैन के आशीर्वाद से राहिव दत्त के घर एक दो नहीं बल्कि सात पुत्रों की प्राप्ति हुई। इसके कारण राजा राहिव दत्त की इमाम हुसैन के प्रति अटूट श्रद्धा हो गयी। बाद में जब राजा राहिव दत्त को पता चला कि करबला में हज़रत इमाम हुसैन को उनके परिवार के 72 लोगों के साथ ज़ालिम यज़ीद ने घेर लिया है। तो राजा राहिव दत्त अविलंब हिन्दू सैनिकों की अपनी सेना लेकर करबला के लिये प्रस्थान कर गये। परन्तु उनके करबला पहुँचने तक देर हो चुकी थी। हज़रत इमाम हुसैन अपने

साथियों के साथ शहीद किये जा चुके थे। इस घटना से अत्यंत दुखी व आहत राहिव दत्त ने यज़ीद से बदला लेने का फ़ैसला किया। उन्होंने वहाँ के हुसैन समर्थक एक बहादुर योद्धा अमीर मुख्तार को साथ लिया। जब उन्हें सूचना मिली कि यज़ीदी फौज़ लूटे हुये हुसैनी काफ़िले के साथ इमाम हुसैन का कटा हुआ सिर लेकर कूफ़ा (इराक़ी शहर) की तरफ़ जा रही है। उस समय राहिव दत्त की सेना ने कड़ा संघर्ष कर इमाम हुसैन का सिर पुनः प्राप्त कर लिया। मोहयाल अथवा कश्मीरी ब्राह्मण, हज़रत इमाम हुसैन से अपने इसी संबध के कारण स्वयं को आज भी बड़े गर्व से हुसैनी ब्राह्मण कहते हैं। संयोग से पिछ्ले दिनों मुझे भी इराक़ में कूफ़ा स्थित उस ऐतिहासिक स्थान पर जाने का अवसर मिला जिसे मस्जिद-ए-हनाना के नाम से जाना जाता है। यह वही जगह है जहां इमाम हुसैन की शहादत के बाद उनका कटा सिर करबला से यज़ीद के दरबार (दमिश्क, सीरिया) ले जाया जा रहा था।उसी समय नजफ़ के क़रीब इसी जगह पर इमाम हुसैन का कटा हुआ पवित्र सिर रखा गया था। आज यह मस्जिद सभी धर्मों के लोगों के लिये एक पवित्र तीर्थस्थल है, क्योंकि यह करबला की मार्मिक घटना की याद दिलाती है।यहाँ प्रतिदिन विभिन्न धर्मों व देशों के लाखों तीर्थ यात्री आते हैं श्रद्धापूर्वक अपना शीश नवाते व प्रार्थनाएं करते हैं। इसी तरह सिख धर्म में भी इमाम हुसैन के

बलिदान को पूरा सम्मान दिया जाता है। कई सिख इतिहासकारों और विद्वानों ने करबला की घटना को सिख धर्म के सिद्धांतों से मेल खाने वाली सत्य और न्याय के लिए लड़ी गयी लड़ाई के रूप में वर्णित किया है। इसीलिये पंजाब में कुछ गुरुद्वारों में मोहर्रम के दौरान इमाम हुसैन की याद में विशेष आयोजन किए जाते हैं। इसी तरह विशेष रूप से मध्य पूर्व और भारत में कुछ ईसाई समुदाय के लोग भी इमाम हुसैन की शहादत को एक सार्वभौमिक बलिदान के रूप में देखते हैं। लेबनान जैसे देश में, जहाँ विभिन्न धर्मों के लोग एक साथ रहते हैं यहां ईसाई समुदाय के लोग भी आशूरा के आयोजनों में शामिल होते हैं और इमाम हुसैन के बलिदान को पूरा सम्मान देते हैं। इतना ही नहीं बल्कि भारत में पारसी और जैन समुदाय के कुछ लोग भी मोहर्रम के दौरान इमाम हुसैन के बलिदान को याद करते हैं। पंजाब के होशियारपुर में सूफ़ी राज जैन नामक एक हुसैनी भक्त ने तो अपनी क़ीमती ज़मीन बेचकर इमामबाड़ा निर्मित कराया है। और उनका पूरा परिवार हुसैन की याद में यहाँ मजलिस मातम जुलूस व ताज़ियादारी सब कुछ पूरी श्रद्धा से करता है। वास्तव में इमाम हुसैन की शहादत एक ऐसी घटना है जिसे धार्मिक संकीर्ण सीमाओं से ऊपर उठकर मानवता, सत्य, और न्याय के लिए उनके बलिदान के रूप में पूरी दुनिया में स्वीकार किया जाता है।

वर्षा जल प्रबंधन हेतु समन्वित दृष्टिकोण आवश्यक

पर्यावरण

प्रो. रवीन्द्र नाथ तिवारी

लेखक प्रधानमंत्री कॉलेज ऑफ़ एक्सीलेंस शासकीय आदर्श विज्ञान महाविद्यालय रीवा के प्राचार्य हैं।



भारतीय सनातन संस्कृति में जल को जीवन का आधार माना गया है। जल न केवल प्राकृतिक संसाधन है, अपितु यह सामाजिक, आर्थिक और सांस्कृतिक विकास की धुरी भी है। वर्षा जल, प्रकृति का सबसे महत्वपूर्ण और निःशुल्क उपहार है, जो प्रतिवर्ष भारत के अधिकांश भूभाग में प्राप्त होता है। किन्तु जागरूकता के अभाव और उपेक्षा के कारण अधिकांश भाग उचित प्रबंधन के अभाव में व्यर्थ हो जाता है। इस वर्ष जून माह में देशभर में औसतन 10 प्रतिशत अधिक वर्षा दर्ज हुई है जो जल संचयन एवं प्रबंधन की दृष्टिकोण से महत्वपूर्ण है। वर्तमान समय में जल संरक्षण, विशेष रूप से वर्षा जल संचयन एवं प्रबंधन भारत की सर्वाधिक महत्वपूर्ण आवश्यकताओं में से है। जलवायु परिवर्तन और अनियमित मानसून के कारण भारत में जल संकट की स्थिति गंभीर होती जा रही है। नीति आयोग की ‘समग्र जल प्रबंधन सूचकांक रिपोर्ट’ के अनुसार, देश के 21 प्रमुख शहरों में 2030 तक भूजल पूरी तरह समाप्त हो सकता है, जिससे लगभग 10 करोड़ लोग प्रभावित होंगे। सेंटर फ़ॉर साइंस एंड एनवायरमेंट की रिपोर्ट (2023) के अनुसार, देश के 25 से अधिक शहर ‘डे ज़ीरो’ यानी पूर्ण जल संकट की ओर तेजी से बढ़ रहे हैं। भारत में प्रतिवर्ष लगभग 3880 अरब घन मीटर वर्षा जल प्राप्त होता है, परंतु इसका केवल

8-10 प्रतिशत ही संरक्षित हो पाता है। यदि इस जल का संग्रहीत और पुनर्चक्रण उचित रूप से किया जाए, तो देश की 70 प्रतिशत शहरी और ग्रामीण जल आवश्यकताओं की पूर्ति संभव है। केंद्रीय भूजल बोर्ड की रिपोर्ट के अनुसार, भारत का कुल वार्षिक भूजल संसाधन 398 बिलियन क्यूबिक मीटर (बीसीएम) है, जिसमें से लगभग 60 प्रतिशत का निष्कर्षण हो रहा

पेयजल के रूप में उपयोग किया जाता है। जल संसाधनों का यह असमान उपयोग जल संकट को और गंभीर बना देता है।

वर्षा जल संचयन के लिए सबसे महत्वपूर्ण पहलू है ङ्क उचित संरचनाओं का चयन और निर्माण, जो किसी क्षेत्र की भौगोलिक, भूगर्भीय और जलविज्ञान संबंधी विशेषताओं पर आधारित होना चाहिए। इसके लिए

संरचनाओं में चेक डैम, स्टॉप डैम, गेबियन संरचनाएं, लूज बोल्ट्ड स्ट्रक्चर्स, ट्रेच, तालाब, कुएं, सोखता गड्ढे और भूजल रिचार्ज सिस्टम शामिल हैं। पहाड़ी या ग्रामीण क्षेत्रों में प्राकृतिक जलधाराओं को छोटे चेक डैम्स के माध्यम से रोका जाता है ताकि मानसून के दौरान अतिरिक्त जल को संग्रहित कर भूजल स्तर में वृद्धि की जा सके। स्टॉप डैम बड़े जलाशयों के

निर्माण, बाढ़ नियंत्रण, सिंचाई, जल विद्युत और पेयजल आपूर्ति के लिए अहम हैं। इसी प्रकार, गेबियन संरचनाएं पानी के प्रवाह की गति को नियंत्रित कर मिट्टी के कटाव को रोकती हैं, जिससे जल संरक्षण के साथ-साथ भूमि संरक्षण भी होता है। तालाब और कुएं परंपरागत संरचनाएं हैं, जिनका उपयोग क्रमशः सतही जल संग्रहण और भूजल पुनर्भरण हेतु किया जाता है। सोखता गड्ढे विशेष रूप से शहरी घरों में वर्षा जल को भूमिगत पहुंचाने में सहायक हैं, जिससे भूजल स्तर बढ़ता है। इन संरचनाओं के प्रभावी निर्माण के लिए भूजल संभाव्य क्षेत्र (ग्राउंडवाटर पोटेन्शियल जोन मैपिंग) एक निर्णायक भूमिका निभा सकता है। यह मानचित्रण भूगर्भीय विशेषताओं, ढाल, भूमि उपयोग, लिनियामेंट्स, वर्षा वितरण और जल निकासी घनत्व जैसे अनेक भू-स्थानिक मानकों के आधार पर किया जाता है। इससे यह स्पष्ट होता है कि किन क्षेत्रों में भूजल पुनर्भरण की संभावना अधिक है और किस

प्रकार की संरचनाएं वहाँ प्रभावी हो सकती हैं। इसी कड़ी में, जलग्रहण क्षेत्र प्रार्थमिकता (वाटरशेड प्रायोरिटाइजेशन) भी एक आवश्यक पहलू है, जो विभिन्न जलग्रहण उपक्षेत्रों का तुलनात्मक विश्लेषण कर यह निर्धारित करता है कि किन क्षेत्रों में पहले जल संरक्षण उपाय अपनाए जाने चाहिए। यह रणनीति संसाधनों के कुशल उपयोग और योजनाओं की चरणबद्ध क्रियान्वयन में मदद करती है। वर्षा जल आम तौर पर शुद्ध होता है, विशेषकर जब इसे भूमिगत संग्रहण द्वारा संरक्षित किया जाए। इससे भूजल की गुणवत्ता बेहतर होती है और जल की कठोरता में कमी आती है। वर्षा जल संचयन का एक अन्य लाभ है बाढ़ नियंत्रण – जब जल को स्थानीय स्तर पर रोक लिया जाता है, तो निचले क्षेत्रों में जलभराव की संभावना कम होती है। जल संरक्षण के पारंपरिक उपाय जैसे कुएं, बावड़ियाँ, तालाब और जलाशय आज फिर से प्रासंगिक हो गए हैं। आधुनिक तकनीक और परंपरागत ज्ञान को समाहित कर सामुदायिक भागीदारी से वर्षा जल संरक्षण को जन आंदोलन बनाये जाने की आवश्यकता है। भारत सरकार द्वारा जल जीवन मिशन, अटल भूजल योजना तथा कैच द रेन जैसे कार्यक्रमों के माध्यम से जल संरक्षण को बढ़ावा दिया जा रहा है। इसी कड़ी में मध्य प्रदेश शासन द्वारा जल गंगा संवर्धन अभियान जलग्रहण आधारित विकास और भूजल प्रबंधन की दिशा में सराहनीय पहल है। वर्षा जल संचयन एवं प्रबंधन केवल पर्यावरणीय आवश्यकता नहीं, अपितु जल सुरक्षा, खाद्य सुरक्षा और सामाजिक स्थिरता का मूलाधार है। इस क्षेत्र में आशातीत परिणाम हेतु वैज्ञानिक विश्लेषण, पारंपरिक ज्ञान और जनभागीदारी के समन्वित दृष्टिकोण को अपनाने जाने की आवश्यकता है।



है। इसके बावजूद, भारत में लगभग 600 मिलियन से अधिक लोग सुरक्षित पेयजल से वंचित हैं। जल की खपत में असंतुलन भी एक बड़ी चुनौती है। देश में निष्कर्षित भूजल का 80 प्रतिशत भाग कृषि क्षेत्र में, 12 प्रतिशत उद्योगों में और केवल 8 प्रतिशत भाग

भूजलविज्ञानियों की विशेषज्ञता, साथ ही आधुनिक तकनीकों जैसे रिमोट सेंसिंग और जियोग्राफिक इंफॉर्मेशन सिस्टम का उपयोग अत्यंत आवश्यक है, जिससे क्षेत्रीय विश्लेषण तेज़, सटीक और कम लागत वाला बनता है। वर्षा जल संचयन के लिए प्रमुख

भूगर्भीय विशेषताओं, ढाल, भूमि उपयोग, लिनियामेंट्स, वर्षा वितरण और जल निकासी घनत्व जैसे अनेक भू-स्थानिक मानकों के आधार पर किया जाता है। इससे यह स्पष्ट होता है कि किन क्षेत्रों में भूजल पुनर्भरण की संभावना अधिक है और किस

संक्षिप्त समाचार

पौने चार लाख से अधिक पौधे लगा कर विदिशा प्रदेश में अत्वल

विदिशा (निप्र)। कलेक्टर श्री अंशुल गुप्ता की निगरानी व मार्गदर्शन में क्रियान्वित एक पैडू मां के नाम अभियान में विदिशा जिला प्रदेश में अत्वल है। जिले में इस वर्ष अब तक 3 लाख 77 हजार 695 पौधे 27 साइड पर लगाए जा चुके हैं। गौरतलब हो कि जिले में 9 लाख 61 हजार पौधे लगाने का लक्ष्य रखा गया है। वनमंडलाधिकारी ने जिले को टॉप पर बनाए रखने के लिए सभी अधिकारी को टारगेट दिए हैं उसके अनुसार रोपण कर पोर्टल पर जरूर अल्पलोड कर कोई समस्या हो तो 7000912324 से संपर्क कर सकते हैं

टेन्ट डीलर वेलफेयर सोसायटी की वार्षिक सभा का आयोजन

विदिशा (निप्र)। पंचायत एवं ग्रामीण विकास व श्रम मंत्री श्री प्रहलाद पटेल ने विदिशा में आयोजित फेडरेशन आफ मध्यप्रदेश, टेन्ट डीलर वेलफेयर सोसायटी की वार्षिक सभा के कार्यक्रम में सम्मिलित हुए। कामधेनु मंगलवाटिका में आयोजित वार्षिक सभा का शुभारंभ मंत्री श्री पटेल, विधायक श्री मुकेश टण्डन व अन्य जनप्रतिनिधियों तथा सोसायटी के पदाधिकारियों ने दीप प्रज्ज्वलित कर किया। मंत्री श्री पटेल ने अपने संक्षिप्त उद्बोधन में कहा कि आधुनिक परिवेश में टेन्टों की बहुउपयोगिता है। घर परिवार सहित सामाजिक स्तरों और धार्मिक आयोजनों सहित छोटे-छोटे समारोह में भी इनकी उपयोगिता स्वयमेव स्थापित हो रही है। उन्होंने व्यवसाय संचालकों को शुभकामनाएं व्यक्त करते हुए कहा कि प्रगति के सौपानों की ओर अग्रसर है। जरूरतमंदों को अपनी सेवाएं देने के लिए पीछे ना रहें। कार्यक्रम को विधायक श्री मुकेश टण्डन ने भी सम्बोधित किया। वार्षिक सभा के उपरोक्त कार्यक्रम में फेडरेशन आफ मध्यप्रदेश, टेन्ट डीलर वेलफेयर सोसायटी के पदाधिकारियों द्वारा अतिथियों को स्मृति चिह्न भेंट किए गए हैं।

जागरूकता कार्यक्रम आयोजित कर दिव्यांगजनों के अभिभावकों को किया गया जागरूक

सीहोर (निप्र)। सीहोर स्थित राष्ट्रीय मानसिक स्वास्थ्य पुनर्वास संस्थान में वसुंधरा फैलफेयर फाउंडेशन द्वारा बढ़ते कदम जागरूकता कार्यक्रम आयोजित किया गया। इस कार्यक्रम में दिव्यांगजनों के अभिभावकों को राष्ट्रीय न्यास अधिनियम एवं दिव्यांगजनों के संचालित की जाने वाली योजनाओं के संबंध में विस्तार से जानकारी दी गई, ताकि वे इन योजनाओं का लाभ ले सकें। कार्यक्रम में निदेशक श्री अखिलेश शुक्ला, श्री महेश यादव, डॉ आशुतोष दीक्षित एवं संस्था संचालक श्री अर्जुन सिंह सहित दिव्यांगजन और उनके अभिभावक उपस्थित थे।

दो दिवसीय इंस्टायर अवार्ड विज्ञान प्रदर्शनी का किया समापन

बैतूल (निप्र)। विद्यार्थियों में विज्ञान और नवाचार के प्रति रुचि बढ़ाने तथा रचनात्मक सोच को प्रोत्साहन देने के उद्देश्य से सांदीपनि कृषि विद्यालय बैतूल बाजार में आयोजित दो दिवसीय इंस्टायर अवार्ड विज्ञान प्रदर्शनी का समापन गुरुवार को किया गया। इस अवसर पर श्री सुधाकर पवार, मुख्य कार्यपालन अधिकारी जिला पंचायत श्री अक्षत जैन द्वारा प्रत्येक मॉडल का प्रदर्शन का अवलोकन कर छात्रों को मार्गदर्शन प्रदान किया। प्रदर्शनी के अवलोकन उपरांत प्रदर्शनी में चयनित बैतूल के 9 मॉडल एवं हरदा जिले के 4 मॉडल को पुरस्कृत भी किया गया। उत्कलखनीय है कि भारत सरकार के विज्ञान और प्रौद्योगिकी विभाग द्वारा इंस्टायर अवार्ड योजना संचालित की जाती है। इसी योजना के तहत स्थानीय सांदीपनि कृषि विद्यालय बैतूल बाजार में जिला स्तरीय इंस्टायर अवार्ड विज्ञान प्रदर्शनी का आयोजन किया गया। समापन अवसर पर मुख्य कार्यपालन अधिकारी जिला पंचायत श्री जैन ने कहा कि इस प्रकार की विज्ञान प्रदर्शनियों द्वारा छात्रों की प्रतिभा को पहचाना और निखारा जा सकता है। कार्यक्रम में जिला शिक्षा अधिकारी डॉ.अनिल कुशवाहा ने कहा कि प्रदर्शनी के माध्यम से राष्ट्रीय स्तर पर नवाचार को बढ़ावा मिलेगा। हरदा जिले से पधारे हुए जिला विज्ञान अधिकारी श्री योगेंद्र सिंह ठाकुर ने कहा कि इस प्रकार के आयोजनों से भविष्य के वैज्ञानिक तैयार होते हैं। कार्यक्रम के समन्वयक श्री भूपेंद्र बरकड़े ने बताया कि इस क्लस्टर में हरदा जिले के 30 तथा बैतूल जिले के 86 चयनित विद्यार्थियों ने सहयोगिता की। इस अवसर पर चार सदस्य ज्युरी द्वारा इंस्टायर मानकों का निरीक्षण किया गया।

जवाहर नवोदय विद्यालय में कक्षा 6वीं में प्रवेश के लिए ऑनलाइन आवेदन आमंत्रित

बैतूल (निप्र)। सत्र 2026-27 के लिए जवाहर नवोदय विद्यालय में कक्षा 6वीं में प्रवेश के लिए ऑनलाइन आवेदन आमंत्रित किए गए हैं। प्राचार्य ने बताया कि शैक्षणिक सत्र 2025-26 में जिले के विद्यार्थी सरकारी मान्यता प्राप्त स्कूलों में कक्षा पांचवी पढ़ रहे हैं जहां जवाहर नवोदय विद्यालय चल रहा है और जिसमें वे प्रवेश चाहते हैं।

राजधानी आसपास

कुबेरेश्वर धाम पर प्रशासन द्वारा सुचारू रूप से संचालित की जा रही हैं सभी व्यवस्थाएं



कलेक्टर द्वारा व्यवस्थाओं के सुचारू संचालन के लिए लगाई गई अधिकारी-कर्मचारियों की ड्यूटी, कुबेरेश्वर धाम की व्यवस्था में लगे अधिकारी-कर्मचारी पूरे समय ड्यूटी पर हैं तैनात

सीहोर (निप्र)। कुबेरेश्वर धाम पर गुरु पूर्णिमा महोत्सव एवं शिव महापुराण कथा का आयोजन किया जा रहा है। कलेक्टर श्री बालागुरू के. के निर्देशानुसार कुबेरेश्वर धाम आने वाले श्रद्धालुओं के लिए न केवल सभी आवश्यक व्यवस्थाएं एवं सुविधाएं सुनिश्चित की गई हैं, बल्कि इन व्यवस्थाओं का सुचारू रूप से संचालन भी किया जा रहा है। श्रद्धालुओं को कुबेरेश्वर धाम तक आवागमन, पेयजल, पार्किंग, चिकित्सा सुविधा एवं अन्य सहायता के लिए किसी तरह की कोई परेशानी नहीं हो रही है। सड़क पर यातायात सामान्य गति से चल रहा है। जिन अधिकारियों कर्मचारियों की ड्यूटी लगाई गई है वे सभी सेवाभाव और पूरी मुस्तैदी से अपने दायित्वों का निर्वहन कर रहे हैं। कलेक्टर श्री बालागुरू के. तथा एसपी श्री दीपक कुमार शुक्ला व्यवस्थाओं की सतत मॉनिटरिंग भी की जा रही है।

व्यवस्थाओं के लिए लगाई गई हैं अधिकारियों की ड्यूटी

कलेक्टर श्री बालागुरू के. द्वारा कार्यक्रम की व्यवस्थाओं के सुचारू संचालन के लिए अधिकारियों कर्मचारियों की ड्यूटी लगाई गई है। कलेक्टर द्वारा जारी आदेशानुसार एसडीएम श्री तन्मय वर्मा को संपूर्ण व्यवस्था का प्रभारी बनाया गया है। इसी प्रकार संयुक्त कलेक्टर श्री आनंद सिंह राजवात, डिप्टी कलेक्टर श्री सुधीर कुशवाहा सहित अन्य अधिकारियों कर्मचारियों की ड्यूटी लगाई है। इसके साथ ही कलेक्टर श्री बालागुरू के. ने जनपद सीईओ, बिजली कंपनी के अधीक्षण यंत्री, सीएमएचओ, सिविल सर्जन, नगर पालिका सीएमओ, लोक निर्माण विभाग के कार्यपालन यंत्री सहित अन्य विभागों को अधिकारियों को निर्देश दिए हैं कि कार्यक्रम स्थल पर सभी आवश्यक व्यवस्थाएं सुनिश्चित कर प्रभावी रूप से संचालित की जाएं।

प्रभारी मंत्री श्री नरेन्द्र शिवाजी पटेल ने बस दुर्घटना में घायलों से की मुलाकात



बैतूल (निप्र)। लोक स्वास्थ्य एवं चिकित्सा शिक्षा तथा जिले के प्रभारी मंत्री श्री नरेन्द्र शिवाजी पटेल ने शुक्रवार मुलताई के सामुदायिक स्वास्थ्य केन्द्र में भर्ती बस दुर्घटना के घायलों से मुलाकात कर उनकी कुशलक्षेम पूछी। इस दौरान मंत्री श्री पटेल ने घायलों का हाल जाना और उन्हें हर संभव बेहतर उपचार दिलाने का भरोसा दिलाया। प्रभारी मंत्री श्री पटेल ने स्वास्थ्य विभाग द्वारा समय पर घायलों को अस्पताल पहुंचाने और त्वरित उपचार व्यवस्था की सराहना की। उन्होंने अधिकारियों को निर्देशित किया कि गंभीर घायलों को आवश्यकतानुसार बेहतर चिकित्सा सुविधाएं उपलब्ध कराई जाएं, ताकि उन्हें शीघ्र स्वस्थ किया जा सके। प्रभारी मंत्री श्री पटेल ने बस दुर्घटना की विस्तृत जानकारी ली और

मेडिको लीगल केस एवं पोस्ट मार्टम के संबंध में पुलिस तथा स्वास्थ्य विभाग के अधिकारियों का प्रशिक्षण आयोजित

सीहोर (निप्र)। कलेक्टर श्री बालागुरू के. तथा एसपी श्री दीपक कुमार शुक्ला के निर्देशानुसार वीसी के माध्यम से पुलिस विभाग एवं स्वास्थ्य विभाग के अधिकारियों का मेडिको लीगल केस एवं पोस्टमार्टम (मेडलेपार) प्रशिक्षण सत्र आयोजित किया गया। प्रशिक्षण सत्र में कलेक्टर श्री बालागुरू के. तथा एसपी श्री दीपक कुमार शुक्ला ने पुलिस एवं स्वास्थ्य विभाग के सभी संबंधित अधिकारियों को निर्देश दिए कि मेडिको लीगल केस एवं पोस्ट मार्टम के बेहतर क्रियान्वयन के लिए बारीकियों को समझना आवश्यक है, सभी संबंधित अधिकारी इससे संबंधित जानकारी एवं बारीकियों को ध्यान समझें ताकि इसका बेहतर क्रियान्वयन किया जा सके। प्रशिक्षण सत्र में तकनीकी अधिकारियों द्वारा इस संबंध में विस्तार से जानकारी दी गई और संबंधित अधिकारियों को प्रशिक्षित किया गया। कलेक्टर श्री बालागुरू के. तथा एसपी श्री शुक्ला ने कहा कि अधिकारियों को तकनीकी प्रशिक्षण मिलने से



इसकी प्रक्रिया समय सीमा में पूर्ण हो सकेगी तथा इसमें अनावश्यक समय नहीं लगेगा। प्रशिक्षण सत्र में सीएमएचओ डॉ सुधीर डेहरिया, सिविल

सर्जन डॉ प्रवीर गुप्ता सहित सभी चिकित्सा अधिकारी एवं पुलिस विभाग के अधिकारी उपस्थित थे।

वर्ष 2047 तक विकसित भारत का संकल्प पूरा होगा, जिसका नेतृत्व हमारी बेटियां करेंगी: प्रभारी मंत्री श्री पटेल

प्रतिभाशाली विद्यार्थी प्रोत्साहन योजना के तहत जिले के 1127 छात्रों को लैपटॉप के लिए मिली 25-25 हजार की राशि



बैतूल (निप्र)। मुख्यमंत्री डॉ.मोहन यादव ने शुक्रवार को कुशाभाऊ ठाकरे अंतरराष्ट्रीय सभागार भोपाल से प्रदेश के 94 हजार 324 विद्यार्थियों को लैपटॉप के लिए 25-25 हजार की राशि का अंतरण किया। जिला स्तरीय कार्यक्रम लोक स्वास्थ्य एवं चिकित्सा शिक्षा तथा जिले के प्रभारी मंत्री श्री नरेन्द्र शिवाजी पटेल के मुख्य आतिथ्य में जेएच कॉलेज में आयोजित हुआ। प्रतिभाशाली विद्यार्थी प्रोत्साहन योजना के तहत लैपटॉप के लिए 25-25 हजार की राशि से जिले के 1127 छात्र लाभान्वित हुए हैं। आयोजित कार्यक्रम में जिले के प्रभारी मंत्री श्री पटेल ने छात्रा अक्षिता मालवीय, नंदिनी राठौर, मयंक बेले, लक्ष्मी अतुलकर, स्वाति यदुवंशी, अनीशा बैरागी, लीना यादव, नेहा, रुचि वाग्दे, मानसी पवार को सांकेतिक रूप से चेक और प्रमाण पत्र का

वितरण कर सम्मानित किया। इस अवसर पर विधायक आमला डॉ.योगेश पंडागे, विधायक मुलताई श्री चंद्रशेखर देशमुख, विधायक घोड़ाडोंगरी श्रीमती गंगाबाई उईके, अध्यक्ष जिला पंचायत श्री राजा पवार, उपाध्यक्ष श्री हंसराज धुर्वे, नगर पालिका अध्यक्ष श्रीमती पार्वतीबाई बारस्कर, जिला योजना समिति के सदस्य श्री सुधाकर पवार तथा कलेक्टर श्री नरेन्द्र कुमार सूर्यवंशी, पुलिस अधीक्षक श्री निखिल झारिया, मुख्य कार्यपालन अधिकारी जिला पंचायत श्री अक्षत जैन, अपर कलेक्टर श्री राजीव नंदन श्रीवास्तव, जिला शिक्षा अधिकारी श्री अनिल सिंह कुशवाहा, सहायक आयुक्त जनजातीय कार्य श्री विवेक पांडे सहित बड़ी संख्या में विद्यार्थी और उनके अभिभावक उपस्थित रहे। प्रभारी मंत्री श्री पटेल ने संबोधित करते हुए कहा कि

प्रधानमंत्री श्री नरेन्द्र मोदी जी के नेतृत्व में देश की बेटियां हर क्षेत्र में आगे बढ़ रही हैं। ऑपरेशन सिंदूर में बेटियों ने अपने शौर्य और पराक्रम का अद्भुत परिचय देते हुए देश को गौरवान्वित किया है। नारी वंदन अधिनियम के तहत अब एक तिहाई सांसद और विधायक हमारी बेटियां होंगी। आज जेएच कॉलेज के सभागार में 75 प्रतिशत से अधिक बेटियां मौजूद हैं। जिसे देखकर मन बहुत प्रसन्न और गदगद हो रहा है। वर्ष 2047 तक भारत विकसित भारत बनेगा और इसका नेतृत्व हमारी बेटियां ही करेंगी। उन्होंने विद्यार्थियों को प्रेरित करते हुए कहा कि विद्यार्थी जीवन में ही अपना लक्ष्य निर्धारित कर उसे प्राप्त करने के लिए कड़ी मेहनत करें। आप निश्चित ही सफल होंगे। किसी कारणवश अगर आप सफल नहीं होते हैं तो अपनी योग्यता और क्षमता का आंकलन कर उपयुक्त क्षेत्र में आगे बढ़ें। इसके बावजूद भी सफलता हासिल नहीं होती है तो अपने माता-पिता के कार्यों में मदद करें।

यह आपकी विरासत है इसमें आप शत प्रतिशत सफल होंगे। उन्होंने वीर शहीद भगत सिंह, राजगुरु, सुखदेव, अण्णकउल्ल खान, उद्यम सिंह, चापेकर बंधु इत्यादि वीरों को याद करते हुए कहा कि जिन स्वप्न के लिए इन वीरों ने अपने जीवन का बलिदान दिया है उस स्वप्न

और संकल्प को पूरा करने की जिम्मेदारी भावी पीढ़ी की है। उन्होंने सभी विद्यार्थियों को उज्ज्वल भविष्य और सुख समृद्धि के लिए शुभकामनाएं दीं। विधायक डॉ.पंडागे ने लैपटॉप की राशि प्राप्त करने वाले सभी विद्यार्थियों को शुभकामनाएं देते हुए कहा कि शिक्षा ही वह माध्यम जिससे हम अपने सपनों को साकार कर सकते हैं। हमारे विद्यार्थी इस महत्व को समझकर अच्छे परिणाम हासिल कर रहे हैं। उन्होंने कहा कि विद्यार्थी खूब पढ़ें और खूब मेहनत करें। विकसित भारत के निर्माण में भावी पीढ़ी की भूमिका सबसे अहम होगी। छात्रों के जीवन के उत्थान में कोई बाधा न आए इसके लिए मध्यप्रदेश सरकार कृत संकल्पित है। विधायक श्री देशमुख ने कहा कि विद्यार्थियों की ज्ञान साधना को बढ़ाने में लैपटॉप उपयोगी साबित होगा। इसके महत्व को समझते हुए मध्यप्रदेश सरकार द्वारा मेधावी छात्रों को लैपटॉप की राशि दी जा रही है। उन्होंने कहा कि शिक्षा ही सबसे बड़ा धन है। जिससे आप अपने जीवन के साथ देश, समाज, धर्म और संस्कृति की रक्षा कर सकते हैं। उपाध्यक्ष श्री धुर्वे ने आदर्श विद्यार्थी के पांच गुण काकच्रेष्ठ, बकोध्यानम, ध्यान निद्रा, अल्पाहारी और गृह त्यागी गुण के महत्व के बारे में जानकारी दी और कविताओं के माध्यम से उन्हें भविष्य की बाधाओं से निपटने के प्रेरित किया।

प्रभारी तहसीलदार की नवीन पदस्थापना आदेश जारी

विदिशा (निप्र)। कलेक्टर श्री अंशुल गुप्ता ने जिले में पदस्थ नायब तहसीलदार और प्रभारी तहसीलदारों की नवीन पदस्थापना का आदेश जारी कर दिया है। कलेक्टर श्री अंशुल गुप्ता के आदेश का हवाला देते हुए अपर कलेक्टर श्री अनिल कुमार डामोर ने बताया कि जिले में तीन प्रभारी तहसीलदार एवं एक नायब तहसीलदार के द्वारा कार्य भार ग्रहण करने पर उनकी पदस्थापना आदेश जारी हुआ है वहीं पूर्व पदस्थ एक प्रभारी तहसीलदार को नवीन स्थल पर पदस्थापना की गई है।

उद्यानिकी विभाग की मदद से खतीजा बेगम को मिला अपना व्यवसाय

हरदा (निप्र)। उद्यानिकी विभाग की प्रधानमंत्री सूक्ष्म खाद्य प्रसंस्करण उद्यम योजना का लाभ लेकर हंडिया की खतीजा बेगम ने सोयाबीन उत्पाद इकाई की स्थापना की। खतीजा बेगम पहले एक साधारण गृहिणी थी। खतीजा के परिवार की आमदनी बहुत कम थी। एक बार उन्हें उद्यानिकी तथा खाद्य प्रसंस्करण हरदा में संचालित प्रधानमंत्री सूक्ष्म खाद्य प्रसंस्करण उद्यम योजना के बारे में जानकारी प्राप्त हुई।

खतीजा बेगम ने उद्यानिकी विभाग के अधिकारियों से सम्पर्क कर योजना के तहत ऋण प्राप्त करने के लिये आवेदन किया। खतीजा बेगम को पीएमएफएमई योजना के तहत 8 लाख रुपये का ऋण प्राप्त हुआ, जिससे उन्होंने

सोयाबीन से बनने वाले उत्पादों ककी एक यूनिट स्थापित की। योजना के तहत विभाग द्वारा खतीजा को 2.80 लाख रुपये का अनुदान भी प्राप्त हुआ। खतीजा बेगम अब सोयाबीन से बनने वाले उत्पाद बिर्रिकट, कुकिज आदि का उत्पादन हंडिया में कर रही है। साथ ही अपने इन उत्पादों को हरदा के स्थानीय बाजार, आंगनवाडियों व जिम में आने वाले लोगों को सप्लाई कर रही है। खतीजा इन उत्पादों की बिक्री से प्रति माह 12-15 हजार रुपये की आमदनी प्राप्त कर रही है। खतीजा को विश्वास है कि आने वाले समय में वह इन उत्पादों की बिक्री बढ़े स्तर पर कर और अधिक आय प्राप्त करेगी।

इंस्टायर अवार्ड मानक योजना के तहत जिला स्तरीय विज्ञान प्रदर्शनी आयोजित



सीहोर (निप्र)। लोक शिक्षण संचालनालय के निर्देशानुसार सीहोर स्थित शासकीय आवासीय खेलकूद संस्थान में इंस्टायर अवार्ड मानक योजना के तहत जिला स्तरीय विज्ञान प्रदर्शनी का आयोजन किया गया। इस प्रदर्शनी में जिले के शासकीय स्कूलों के वर्ष 2023-24 के 33 एवं वर्ष 2024-25 के 44 चयनित आइडिया के आधार पर विज्ञान मॉडल का प्रदर्शन किया गया।

इस जिला स्तरीय प्रतियोगिता में राज्य स्तर के लिए विज्ञान मॉडलों का चयन किया गया, जो कि राज्य स्तर पर सीहोर जिले का प्रतिनिधित्व करेंगे। जिला स्तर पर सहभागी सभी प्रतिभागियों तथा विजेता विज्ञान मॉडल के छात्रों को जिला शिक्षा अधिकारी श्री संजय सिंह तोमर एवं संयुक्त कलेक्टर सुश्री वंदना राजपूत ने प्रशस्ति पत्र देकर सम्मानित किया। इस विज्ञान प्रदर्शनी में छात्र-छात्राओं ने वैज्ञानिक दृष्टिकोण के आधार पर विभिन्न विज्ञान मॉडलों का प्रदर्शन किया। प्रदर्शनी

में संयुक्त कलेक्टर सुश्री वंदना राजपूत, डीपीसी आरआर उड्के एवं एपीसी श्री संजय सिंह जादौन ने सभी विद्यार्थियों को जिला स्तर पर विज्ञान मॉडल प्रदर्शन के लिए बधाई दी और उन्होंने विज्ञान के तथ्यों को जीवन में भौतिक मूल्यों में समाहित कर शिक्षा ग्रहण करने की प्रेरणा दी।

प्रदर्शनी में वर्ष 2023-24 के तहत छात्रा आयुषी ने प्रथम स्थान, छात्र यश सिलोरे ने द्वितीय स्थान तथा छात्रा कुसुम मीना ने तृतीय स्थान प्राप्त किया। इसी प्रकार वर्ष 2024-25 के तहत छात्रा लक्ष्मी गुर्जर ने प्रथम स्थान, छात्रा कनिष्का श्रीवास्तव ने द्वितीय स्थान, तथा छात्रा दिव्यांशी विश्वकर्मा ने तृतीय स्थान प्राप्त किया। इन सभी छात्र छात्राओं के मॉडल को राज्य स्तर के लिए चयनित किया गया है। कार्यक्रम में श्री डॉ रश्मि धाने, डॉ संस्था तिवारी, श्री देवेन्द्र बरबडे, डॉ राजेश बकौरिया, श्री हरीश वारिया सहित अन्य अधिकारी एवं शिक्षकगण उपस्थित थे।

राइट क्लिक



अजय बोकिल

लेखक सुबह सवेरे के कार्यकारी प्रधान संपादक हैं।

संपर्क-

9893699939

ajaybokil@gmail.com

कथावाचन को कौशल की नजर से देखें न कि जाति से

उत्तर प्रदेश के इटावा जिले के दादरपुर गांव में विगत 21 जून को भागवत कथा एक यादव कथावाचक द्वारा किए जाने पर भड़का ब्राह्मण यादव विवाद न केवल निंदनीय है बल्कि यह व्यापक हिंदू समस्रता की भावना के भी खिलाफ है। कथावाचन जैसे एक धार्मिक आध्यात्मिक कौशल को जाति के जन्मसिद्ध अधिकार में बदलना और किसी एक जाति द्वारा अपनी दबंगई जताने के लिए उसका राजनीतिक दुरुपयोग करना न देशहित में है, न धर्महित में और न ही जाति हित में है। जो जानकारी सामने आई है, उसके मुताबिक इस गांव में कथा वाचक मुकुट मणि यादव और उनके सहयोगी संत सिंह यादव कथा कर रहे थे। शाम को खबर फैली कि दोनों कथावाचक ब्राह्मण न होकर यादव हैं तो कुछ लोगों ने उनके साथ न केवल मारपीट की बल्कि उनके बाल काटे, सिर मुड़वाया और एक महिला के पैरों में नाक राड़वाई। गोया दोनो ने ब्रह्म हत्या जैसा महापाप किया हो। इस घटना का समर्थन करने वाले ब्राह्मणों का तर्क है कि उन्हें आपत्ति यादवों द्वारा कथा वाचन पर नहीं, बल्कि गलत जाति बता कर कथा बांचने पर है। क्योंकि यह धोखाधड़ी है। उधर बदले में यूपी के कई यादव ब्राह्मणों के खिलाफ एकजुट हो गए। इस विवाद की गूंज बिहार में एक गांव में ब्राह्मणों को बैन करने तक पहुंची तो यूपी में राजनेताओंने इस विवाद की आड़ में ब्राह्मण बनाम यादव की दीवार खड़ी करने में कोताही नहीं की। यही नहीं इस बवाल को यूपी में आगामी विधानसभा चुनावों के संदर्भ में राजनीतिक हानि-लाभ के गणित के आईने में देखा जाने लगा।

इस निरर्थक विवाद के विरोध और समर्थन से हटकर इसकी गहराई में जाएं तो कुछ संजीदा सवाल उठते हैं। क्या कथावाचन केवल ब्राह्मणों का जन्मसिद्ध अधिकार है? यदि कोई ब्राह्मणेतर व्यक्ति कथा करे तो क्या वह कथा नहीं होगी? क्या उसका पुण्यलाभ माइनस हो जाएगा? वैसे भी कथा वाचन कोई वंशानुगत या जातिकेन्द्रित धार्मिक अनुष्ठान नहीं है। वह वास्तव जनसंचार व लोक प्रबोधन का विलक्षण कौशल है, जिसके मूल में लोगों की धार्मिक-आध्यात्मिक भूख का शमन करना, उन्हें मानसिक शांति देना तथा अपनी बात लाखों लोगों तक सरल, सम्मोहक भाषा में समुप्रेषित करना है। लोकसंचार का यह जरिया सदियों पुराना है। कई बार इसने सोए, भटके या बेचैन समाज के दिशादर्शन में अहम भूमिका निभाई है। आजकल के कुछ पाखंडी और धूर्त कथावाचकों को छोड़ दे

तो एक कुशल वक्ता जो बात अपने तर्कों और तथ्यों के साथ कहता है वहीं कथावाचक लोक कल्याण और आध्यात्मिक मुक्ति की बात पौराणिक प्रसंगों और कथाओं के जरिए कहता है। महाराष्ट्र में यही कथावाचन कीर्तन के रूप में सदियों से समाजिक और राष्ट्रीय जागरण में अहम भूमिका निभाता आया है। यह परंपरा आज भी जारी है। अच्छा कथावाचक बनने के लिए विचारों की सुस्पष्टता, लोकमन की समझ, श्लोकों छंदों की मुखग्रता, पुराण व शास्त्रों का ज्ञान, नैतिक मूल्यों तथा सत्यान्वेषण की बात सुबोध भाषा में लोगों के मन में उतारने की कलाकारी की दरकार है। इसीलिए ज्यादातर कथावाचक उच्च शिक्षित न होते हुए भी अपनी बात इस अंदाज में कहते हैं, जो आम लोगों तक सहजता से पहुंचती है। इसी कारण कई लोग उनके अंध भक्त तक बन जाते हैं। लेकिन यह कौशल अर्जित करने के लिए किसी जाति विशेष का होना जरूरी नहीं है। अभ्यास, आस्था और समर्पण से कोई भी इसमें निष्णात हो सकता है। फर्क इतना है कि एक जमाने में इस तरह का कथावाचन मुख्यतः धर्मोपदेश और नैतिक आचरण और लोक जागरण के आग्रह तक सीमित था, लेकिन अब उसमें राजनीतिक एजेंडों का रंग भी घुल गया है। अब कथावाचक भी अब राजनेताओं से मान्यता चाहते हैं और बदले में राजनेता कथावाचकों के वोट बैंक को चुनाव में कैश कराना चाहते हैं। संक्षेप में कहें तो धर्माचरण के आग्रह का समागम अब सत्ता संधान की गारंटीड सेल में बदल चुका है। यूपी में उठा ब्राह्मण बनाम यादव कथावाचक विवाद भी इसी का परिणाम है। यह सही है कि एक जमाने में कथावाचकों का समाज में बड़ा आदर था। क्योंकि कथा वाचकों की निष्ठा और संयमित जीवन उनके वचनों को प्रामाणिक बनाता था। बीते कुछ दशकों में कथावाचन और कथा श्रवण का कारोबार एक विशाल धार्मिक आध्यात्मिक कारपोरेट में तब्दील हो चुका है। जब अखिलेश यादव बाबा बागेश्वर धीरेन्द्र शास्त्री पर यह आरोप लगाते हैं कि वो एक कथा का 50 लाख रू. लेते हैं तो इसका आशय यही है कि यह अब भारी मुनाफे का धंधा है। कथा वाचकों की फीस के अलावा जिस विराट पैमाने पर ये आयोजन होते हैं और जिस तरह लाखों लोग उसी बात को बाबा के मुख से सुनने के लिए उमड़ते हैं, जो धर्म पुस्तकों में पहले से लिखी होती है। कुल मिलाकर यह नैन, मनीं, शो बिज और स्पिरिचुअलिटी का जबर्दस्त इवेंट मैनेजमेंट है। आम जनता और खासकर हिंदू समाज ऐसे कथावाचकों को भगवान मानकर पूजता है। उनके

श्रीमुख से जो निकला, वो मान लिया। आमतौर पर ये तमाम कथावाचक पौराणिक संदर्भों के साथ समकालीन सामाजिक राजनीतिक विसंगतियों पर भी टिप्पणियां करते रहते हैं। दैनंदिन जीवन के संत्रास से परेशान लोग आध्यात्मिक और भौतिक इलाज के लिए इन कथावाचकों के यहां टूट पड़ते हैं।

यूपी के ब्राह्मण-यादव विवाद के संदर्भ में ही देखें तो जहां स्टार कथावाचक धीरेन्द्र शास्त्री कह रहे हैं कि कथावाचन किसी जाति का विशेषाधिकार नहीं है तो योग गुरु बाबा रामदेव पूछ रहे हैं कि यदुवंशी भगवान कृष्ण की कथा कोई यादव नहीं करेगा तो कौन करेगा? यह संकीर्ण फार्मुला अगर पांच सौ साल पहले आया होता तो रामचरित मानस की रचना का अधिकार गोस्वामी तुलसीदास को न होकर क्षत्रिय कवि को ही होता। इस संदर्भ में ज्योतिष पीठ के जगतगुरु शंकराचार्य स्वामी अविमुक्तेश्वरानंद ने पहले तो कहा कि भागवत कथा सिर्फ ब्राह्मण बांच सकता है। जब इससे राजनीति गरमाई तो शंकराचार्य ने कहा कि जब कोई सकाम कथा का आयोजन करता है तब कथावाचक का ब्राह्मण होना अनिवार्य है। मगर निष्काम कथा के आयोजन में कोई भी भागवत कथा को सुना सकता है। सकाम और निष्काम की यह नई व्याख्या है। उधर यूपी सरकार में पंचायत मंत्री और सुहेलदेव भारतीय समाज पार्टी के नेता ओमप्रकाश राजभर ने कथावाचन को ब्राह्मणों का अधिकार बताते हुए कहा कि यादवों को ओबीसी से बाहर कर देना चाहिए। उन्होंने तो क्षत्रियों को भी बहुत पीछे छोड़ दिया है। आज जितने सेलेब्रिटी कथावाचक हैं, उनमें ज्यादातर ब्राह्मण ही हैं। जैसे कि अनिरुद्धाचार्य (नाम अनिरुद्ध राम तिवारी), देवकीनंदन ठाकुर,पं. धीरेंद्र कृष्ण शास्त्री, पं. प्रदीप मिश्रा तथा जया किशोरी तथा देवी चित्रलेखा। इनके अलावा ब्राह्मणेतर जाति से आने वाले कथावाचकों में संत रामपाल (जाट), भोले बाबा उर्फ नारायण साकार हरि उर्फ सूरजपाल (दलित), बाबा रामदेव (यादव) तथा मोरारी बापू (ओबीसी)। कथा वाचक ही क्यों, मंदिरों में पुजारियों को लेकर समाज का दृष्टिकोण धीरे धीरे बदल रहा है। पूर्व में मद्रास हाईकोर्ट व उत्तराखंड हाई कोर्ट ने अपने अलग अलग फैसलों में कहा कि मंदिर का पुजारी ब्राह्मण हो, यह जरूरी नहीं है। कोई भी बन सकता है बशर्ते कि वह धर्मग्रंथों और धार्मिक अनुष्ठानों में निष्णात हो। तात्पर्य यह कि धार्मिक अनुष्ठान भी एक कौशल है, जिसे पूरी मर्यादा और शुद्धि के साथ कोई भी करा सकता है। इस संदर्भ में केरल और महाराष्ट्र

ने सामाजिक समस्रता की दिशा में महत्वपूर्ण पहल की है। केरल में मंदिरों का प्रबंधन करने वाले त्रावणकोर देवस्वम बोर्ड (टीडीबी) ने राज्य में उसके द्वारा संचालित 1 हजार 504 मंदिरों के लिए पुजारियों की नियुक्ति के लिए लिखित परीक्षा और साक्षात्कार लिए। जिसमें ओबीसी से 36 व दलित समुदाय से 6 उम्मीदवार शामिल थे। इन सभी को धार्मिक अनुष्ठान के कार्य का प्रशिक्षण दिया गया। इसी सिलसिले को तमिलनाडु ने भी आगे बढ़ाया है। जबकि कर्नाटक के मंगलुरु में कदरोली मंदिर में न केवल दलित पुजारी बल्कि विधवा पुजारिने भी हैं। कथा वाचकों की जाति के इस अनंत विवाद से परे सोचें तो दरअसल कथावाचन के पेशेवराना मानदंड पर अभी तक किसी ने ध्यान नहीं दिया है। कथावाचन वास्तव में जनप्रबोधन का न केवल प्रभावी माध्यम है, बल्कि वह जनसंचार का उत्कृष्ट जरिया भी है, बशर्ते की उसका सकारात्मक उपयोग हो। होना तो यह चाहिए कि जनसंचार से जुड़े संस्थानों को कथावाचन के कुछ निश्चित मानदंड और उद्देश्य तय उसका पाठ्यक्रम प्रारंभ करना चाहिए। उपलब्ध जानकारी के अनुसार वर्तमान में इस्काॉन वाले श्रीमद्भागवत कथा का डिस्कोमा कोर्स चलाते हैं।

संपूर्णानंद संस्कृत वि्वि वाराणसी पुराण प्रवचन प्रवीण नाम से एक सर्टिफिकेट कोर्स कराता है। प्राच्य विद्या प्रतिष्ठान, दिल्ली भी कथावाचक की डिग्री प्रदान करता है। इनके अलावा वृंदावन के गुरुकुलविभिन्न धर्म ग्रंथों का पठन-पाठन कर कथावाचक बनने का प्रशिक्षण देते हैं। इसमें दो राय नहीं कि देश में कथावाचन की पवित्रता कायम रहती तो शायद इतने विवाद न होते। दुर्भाग्य से अब तो खुद कथावाचक भी उन्हीं भौतिक बुराइयों और दुष्कर्मों के जाल में फंस गए हैं, जिनसे मुक्ति का आह्वान वो अपने अनुयायियों और भक्तो से करते हैं। कथावाचकों का परम लक्ष्य अब ऐहिक बंधनों से मुक्ति न होकर ऐश्वर्य है, धन का, सत्ता का, काम का, अध्यात्म का। आज जेलों में बंद या हवालात की हवा खाए हुए कथित संत और कथावाचक बाबा गुरमीत राम रहीम, आसाराम और उनका बेटा नारायण साई, संत रामपाल, वीरेन्द्र देव दीक्षित, स्वामी भीमानंद, स्वामी नित्यानंद और स्वामी परमानंद जैसों ने कथावाचन की पवित्रता को कलंकित किया है। इन सबके अलावा बेहद जरूरी है अच्छा कथावाचक बनने के लिए अच्छा इंसान बनना। जो अच्छा इंसान नहीं है, उसे तो अच्छा कथावाचक बनने का अधिकार भी नहीं है।

पटना में सनातन महाकुंभ

धीरेंद्र शास्त्री बोले- भगवा-ए-हिंद होना चाहिए

● धर्म पर हमला हुआ तो पलटवार

करुंगा ; रामभद्राचार्य ने कहा- बिहार हिन्दू विरोधियों को सत्ता नहीं सौंपेगा



पटना/भोपाल। पटना के गांधी मैदान में पहली बार सनातन महाकुंभ का आयोजन किया गया। आज यानी रविवार को हो रहे इस महाकुंभ में बागेश्वर धाम के पीठाधीश्वर धीरेंद्र कृष्ण शास्त्री भी पहुंचे। इस दौरान उन्होंने कहा कि सनातन का मतलब है हिंसा नहीं अहिंसा है। बिहार के पागलों एक बात गांठ बांध लो, हम सब हिन्दू हैं। कहीं भाषावाद की लड़ाई चल रही, कहीं क्षेत्र की, कहीं जाति की। हम सब को याद रखना है कि हिंदू को कटने नहीं देना है और घटने भी नहीं देना है। पत्रकार बंधु सुन लीजिए हम किसी पार्टी के नहीं है, लेकिन जिस पार्टी में हिंदू है हम उस पार्टी के हैं। कितनी भी राजनीति कर लो हम हिन्दू अलग नहीं होंगे। वहीं जगतगुरु राम भद्राचार्य ने कहा कि-वक्फ बोर्ड अब कभी नहीं हटेगा, ये मैं मंच से घोषणा करता हूं। अब यह बिहार हिन्दू विरोधियों को सत्ता नहीं सौंपेगा।

पूरे देश से संत सनातन महाकुंभ में पहुंचे

जगतगुरु श्री स्वरूपानंद सरस्वती जी (विशाखा शारदा पीठ), जगतगुरु रामभद्राचार्य के साथ-साथ देशभर के साधु-संत जुटे। इसके अलावा राज्यपाल आरिफ मोहम्मद खान और डिप्टी सीएम विजय सिन्हा भी शामिल हुए। कार्यक्रम की शुरुआत सुबह 9 बजे से हनुमान चालीसा और परशुराम चालीसा की पाठ से की गई।

उमरिया के मरदरी गांव में उल्टी-दस्त का प्रकोप

● एक महिला की मौत, 7 मरीज अस्पताल में

भर्ती; स्वास्थ्य विभाग कर रहा सर्वे

उमरिया (नप्र)। उमरिया जिले के मरदरी गांव में उल्टी-दस्त का प्रकोप सामने आया है। जिला मुख्यालय से 11 किलोमीटर दूर स्थित इस गांव में एक महिला की मौत हो चुकी है। स्वास्थ्य विभाग ने 7 पीड़ितों को जिला अस्पताल में भर्ती कराया है। 50 वर्षीय शांतिबाई प्रति मुनीम की मौत के बाद स्वास्थ्य विभाग सक्रिय हो गया है। अस्पताल में भर्ती मरीजों में रामकली, चन्द्रकली, सुलोचना, श्यामाबाई, मीनाबाई और दो अन्य ग्रामीण शामिल हैं। मुख्य चिकित्सा एवं स्वास्थ्य अधिकारी वी एस चंदेल के अनुसार, गांव में 8 सदस्यीय टीम तैनात की गई है। टीम डोर-टू-डोर सर्वे कर रही है। ग्रामीणों को पानी उबालकर पीने की सलाह दी जा रही है। उन्हें उल्टी-दस्त के लक्षण दिखने पर तुरंत स्वास्थ्य टीम या अस्पताल से संपर्क करने को कहा गया है। चंदेल ने बताया कि स्थिति नियंत्रण में है और वे स्वयं पूरे मामले की निगरानी कर रहे हैं।



भोपाल (नप्र)। बारिश के स्ट्रॉंग सिस्टम की वजह से मध्यप्रदेश में बाढ़ के हालात हैं। जबलपुर में बरगी डैम के 9 गेट खोल दिए गए हैं। इसे लेकर जिला प्रशासन और बरगी बांध प्रबंधन ने नर्मदा नदी के निचले इलाकों में अलर्ट जारी कर दिया है। शहडोल रेलवे स्टेशन पर प्लेटफॉर्म तक पानी भर गया है। रेलवे ट्रेक पूरी तरह से डूब गया है। इससे ट्रेनें 4 घंटे लेट हूँ। कटनी में नदी-नाले उफान पर हैं। उमरिया से संपर्क टूट गया है।

मंडला और डिंडौरी जिलों में हो रही तेज बारिश के चलते इन दिनों नर्मदा नदी उफान पर है। अपस्ट्रीम में नर्मदा का जलस्तर लगातार बढ़ रहा है, जिससे बरगी बांध में पानी की आवक भी तेजी से हो रही है। जलस्तर को नियंत्रित करने के लिए बांध प्रबंधन ने डैम के 9 गेट खोले हैं।

शिवपुरी जिले में पोहरी का पवा झरना 100 फीट की ऊंचाई से गिर रहा है। यहां का भदैया कुंड भी बह रहा है। नर्मदा खतरे के निशान से ऊपर बह रही है। उमरिया में जोहिला डैम का एक गेट खोला गया है।

कटनी में पुलों के ऊपर से पानी बह रहा है, उमडार नदी उफान पर

कटनी जिले में लगातार बारिश के चलते नदी-नाले उफान पर है। पुलों के ऊपर से पानी बह रहा है। लोग जान जोखिम में डालकर इसे पार कर रहे हैं। मौसम विभाग ने कटनी जिले में भारी बारिश कि चेतावनी जारी



की है। लगातार बारिश से उमडार नदी उफान पर है। कटनी जिले का उमरिया से संपर्क टूट गया है।

कई इलाकों में तीन फीट तक पानी भरा था

कटनी में साउथ रेलवे स्टेशन के रास्ते पर तीन फीट तक पानी भरा हुआ है। ऑर्डिनेंस फैक्ट्रीकर्मियों को लंबा फेरा लगाना पड़ रहा है। कुछ कर्मचारी पानी में से ही निकल रहे हैं।

प्रदेश में कुछ जिलों में बाढ़ के हालात

कटनी में नदी-नाले उफान पर, उमरिया से संपर्क टूटा

बरगी डैम के 9 गेट खुले

शहडोल रेलवे स्टेशन पर भरा पानी, ट्रेनें 4 घंटे लेट

एक साइक्लोनिक सर्कुलेशन सिस्टम है। इस वजह से अगले चार दिन तक ऐसा ही मौसम रहेगा। यह सीजन का सबसे स्ट्रॉंग सिस्टम है।

शहडोल में रेलवे ट्रैक डूबा, जिला अस्पताल में भरा पानी

शहडोल जिला अस्पताल के सर्जिकल वार्ड समेत तीन वार्डों में पानी भर गया है। जिले में 36 घंटे से लगातार तेज बारिश हो रही है।

नाले में बही कार

शहडोल से छत्तीसगढ़ जाने वाला रायपुर-पड़रिया मार्ग बंद हो गया है। यहां पोंड नाला उफान पर है। नाले में कार बह गई। स्थानीय लोगों ने पानी में कूद कर कार सवारों की जान बचाई।

जबलपुर नर्मदा नदी के निचले इलाकों में अलर्ट

जबलपुर में बरगी डैम के 9 गेट खोल दिए गए हैं। इसे लेकर जिला प्रशासन और बरगी बांध प्रबंधन ने नर्मदा नदी के निचले इलाकों में अलर्ट जारी कर दिया है। मंडला और डिंडौरी जिलों में हो रही तेज बारिश के चलते इन दिनों नर्मदा नदी उफान पर है। अपस्ट्रीम में नर्मदा का जलस्तर लगातार बढ़ रहा है, जिससे बरगी बांध में पानी की आवक भी तेजी से हो रही है। जलस्तर को नियंत्रित करने के लिए बांध प्रबंधन ने पानी छोड़ने का निर्णय लिया है।

मैहर में लाइट सुधारते वक्त शख्स को करंट लगा, मौत

● बारिश के दौरान कटे तार के संपर्क में आने से लगा झटका

मैहर (नप्र)। मैहर के रामनगर थाना क्षेत्र के सिंहपुर गांव में एक शख्स की करंट लगने से मौत हो गई। मृतक 50 साल का संपत लोनी है। घटना शनिवार रात लगभग 12 बजे की है। इसकी जानकारी तब सामने आई, जब रविवार दोपहर संपत की लाश पोस्टमार्टम के लिए सिविल अस्पताल लाई गई। हल्की बारिश के दौरान घर की बिजली खराब होने पर संपत उसकी मरम्मत कर रहा था। इस दौरान वह कटे हुए तार के संपर्क में आ गए। तेज करंट के झटके से वह जमीन पर गिर पड़ा तेज आवाज सुनकर आस-पड़ोस के लोग मौके पर पहुंचे। उन्होंने संपत को भुईल अवस्था में पाया। स्थानीय लोगों ने तुरंत निजी वाहन से उन्हें रामनगर अस्पताल पहुंचाया। अस्पताल में डॉक्टरों ने जांच के बाद उसे मृत घोषित कर दिया। थाना प्रभारी रामनगर विजय कुमार परस्ते ने घटना की जानकारी मिली है। पुलिस जांच कर रही है।



हराने के लिए प्रयास न करें, बल्कि सामना करें। उन्होंने श्रद्धालुओं से कहा महादेव को समर्पित होकर हर परीक्षा का कि प्रेम, वात्सल्य, व्यवहार और धर्मकर्म

ही जीवन को पूर्ण बनाते हैं। यही शिव भक्ति की सच्ची राह है।

देवराज ब्राह्मण का उदाहरण दिया: उन्होंने कथा में देवराज ब्राह्मण का उदाहरण देते हुए बताया कि कैसे शिव महापुराण की कथा ने उनके जीवन की दिशा बदल दी। पंडित मिश्रा ने कहा, यदि कोई व्यक्ति मंदिर जाने या शिव भक्ति के लिए प्रेरित करता है, तो वह प्रेरणा भगवान शिव की इच्छा से मिलती है।

बारिश के बावजूद हजारों श्रद्धालु मौजूद: बारिश के दौरान भी हजारों की संख्या में श्रद्धालु कथा स्थल पर डटे रहे। पंडित मिश्रा ने कहा, गुरु और कथा का उद्देश्य भक्त को भगवान से जोड़ना और सन्मार्ग की ओर ले जाना है।